



Kunsill
tal-Unjoni Ewropea

Brussell, 8 ta' Ġunju 2023
(OR. en)

9870/23

SAN 296	CYBER 150
PHARM 92	DIGIT 110
COVID-19 24	ENV 647
RECH 275	MIGR 197
JEUN 158	COPEN 197
EDUC 245	FIN 621
SOC 430	ECOFIN 578
EMPL 298	CORDROGUE 58
RELEX 702	

NOTA TA' TRAŻMISSJONI

minn:	Is-Segretarju Ġenerali tal-Kummissjoni Ewropea, iffirmata mis-Sa Martine DEPREZ, Direttur
data meta waslet:	8 ta' Ġunju 2023
lil:	Is-Sa Thérèse BLANCHET, Segretarju Ġenerali tal-Kunsill tal-Unjoni Ewropea
Nru dok. Cion:	COM(2023) 298 final
Suġġett:	KOMUNIKAZZJONI TAL-KUMMISSJONI LILL-PARLAMENT EWROPEW, LILL-KUNSILL, LILL-KUMITAT EKONOMIKU U SOĊJALI EWROPEW U LILL-KUMITAT TAR-REĠJUNI dwar approċċ komprensiv lejn is-saħħa mentali

Id-delegazzjonijiet isibu mehmuz id-dokument COM(2023) 298 final.

Mehmuz: COM(2023) 298 final



IL-KUMMISSJONI
EWROPEA

Brussell, 7.6.2023
COM(2023) 298 final

**KOMUNIKAZZJONI TAL-KUMMISSJONI LILL-PARLAMENT EWROPEW,
LILL-KUNSILL, LILL-KUMITAT EKONOMIKU U SOĊJALI EWROPEW U LILL-
KUMITAT TAR-REĠJUNI**

dwar approċċ komprensiv lejn is-saħħa mentali

Is-saħħa mentali hija parti integrali mis-saħħa. Hija stat ta' benessri li fih individwi jirrealizzaw il-ħiliet tagħhom stess u jkunu jistgħu jlaħhqu mal-istress tal-ħajja u jikkontribwixxu għall-ħajja komunitarja. Is-saħħa mentali hija prekondizzjoni għal ekonomija produttiva u għal soċjetà inkluziva u tmur lil hinn minn kwistjonijiet individwali jew tal-familja.

Is-saħħa mentali jew il-mard mentali ma jsehhx f'vakwu, huwa kkundizzjonat minn fatturi personali u esterni. Dan jirrifletti u huwa influwenzat mill-istat tas-soċjetà tagħna, mill-ekonomija tagħna, mill-ambjent tagħna u anke mill-istat tal-affarijiet fid-dinja madwarna. L-Unjoni Ewropea (UE) u d-dinja għaddew minn krizijiet mingħajr preċedent, bħall-pandemija tal-COVID-19 u l-gwerra ta' aggressjoni tar-Russja kontra l-Ukrajna, il-krizi tal-enerġija u l-inflazzjoni, li qed irieghdu r-realtà ta' kuljum, l-aspettattivi u l-kunfidenza tan-nies. Il-krizi planetarja trippla (it-tibdil fil-klima, it-telf tal-bijodiversità u t-tniġġis) qed tmur mill-ħazin għall-agħar. Iz-żieda fid-digitalizzazzjoni, it-tibdil demografiku u l-bidliet radikali fis-suq tax-xogħol iġibu magħhom sfidi kif ukoll opportunitajiet. Lil hinn mill-indirizzar ta' dawn il-krizijiet, l-indirizzar tal-isfidi tas-saħħa mentali huwa kruċjali biex tingħata spinta lir-reżiljenza tal-individwi u tal-popolazzjoni.

Saħħa mentali ahjar hija kemm imperattiv soċjali kif ukoll wieħed ekonomiku. Qabel il-pandemija tal-COVID-19, il-problemi tas-saħħa mentali affettwaw lil madwar 84 miljun persuna fl-UE (persuna waħda minn kull sitt persuni), b'kost ta' EUR 600 biljun jew aktar minn 4 % tal-PDG¹, b'inugwaljanzi reġjonali, soċjali, bejn il-ġeneri u fl-età li huma sinifikanti. Fir-rigward tal-post tax-xogħol, 27 % tal-ħaddiema rrapportaw li esperjenzaw stress, depressjoni, jew ansjetà relatati max-xogħol matul l-aħħar 12-il xahar, li jżid il-possibbiltajiet ta' assenteizmu b'impatt serju fuq ħajjet il-ħaddiema u fuq l-organizzazzjoni tan-negozju. Il-**kost tan-nuqqas ta' azzjoni** fuq is-saħħa mentali diġà huwa sinifikanti u sfortunatament, huwa previst li se jiżdied saħansitra aktar, fi qbil mal-fatturi ta' stress globali. Diġà fl-2019, aktar minn 7 % tan-nies fl-UE kienu jbatu minn depressjoni² u 13 % kienu jhossuhom waħedhom fil-biċċa l-kbira taż-żmien.

Il-pandemija kienet theddida serja għas-saħħa mentali, speċjalment fost iż-żgħażaġh u għal dawk b'kundizzjonijiet tas-saħħa mentali preeżistenti. Matul il-pandemija, in-nies fl-UE affettwati mis-solitudni rduppjaw meta mqabbla mas-snin ta' qabel il-pandemija, u f'xi reġjuni laħqu s-26 %³. Żieda fis-solitudni u tnaqqis fl-interazzjonijiet soċjali, tħassib dwar is-saħħa personali u dwar dik tal-għeżież, incertezza dwar il-futur, l-ansjetà kkawżata mill-biza' u t-telf⁴, il-koll iġġeneraw disturbi minn stress posttraumatiku.

¹ [Health at a Glance](#): Europe 2018.

² [Aħbarijiet tal-Eurostat — Eurostat \(europa.eu\).](#)

³ [New report: Loneliness doubles in Europe during the pandemic \(europa.eu\).](#)

⁴ [The consequences of the COVID-19 pandemic on mental health and implications for clinical practice | European Psychiatry | Cambridge Core.](#)

Is-suwiċidju huwa t-tieni kawża maġġuri ta' mwiet fost iż-żgħażaġh (15-19-il sena)⁵ wara l-inċidenti tat-triq. Fl-UE, il-valur annwali tad-degradazzjoni tas-saħħa mentali, fit-tfal u fiż-żgħażaġh huwa stmat li jammonta għal EUR 50 biljun⁶.

Wara din l-istatistika hemm miljuni ta' stejjer personali. Stejjer ta' tfal u ta' adolexxenti li għalihom it-tablets u l-smartphones, flimkien mal-pjattaformi tal-media soċjali u l-applikazzjonijiet ta' messaġġi, saru haġa integrali għall-ħajjithom, xi kultant għad-detriment tas-saħħa fiżika u mentali. Stejjer ta' persuni soċjalment esklużi li qed jiffaċċjaw diskriminazzjoni. Stejjer ta' anzjani li jhossuhom waħedhom, ta' haddiema li jesperjenzaw l-eżawriment, ta' ġenituri li ma għadhomx jistgħu jlaħhqu u ta' nies li jhossuhom iżolati, minħabba f'min huma jew fejn jgħixu.

Skont il-Karta tad-Drittijiet Fundamentali tal-UE, kulhadd għandu **d-dritt ta' aċċess għall-kura tas-saħħa preventiva u d-dritt li jibbenefika minn trattament mediku** skont il-kundizzjonijiet stabbiliti mil-ligijiet u l-prattiki nazzjonali. Skont il-Pilastru Ewropew tad-Drittijiet Soċjali, kulhadd għandu d-dritt għal aċċess f'waqtu għal kura tas-saħħa għall-but ta' kulhadd, preventiva u kurattiva ta' kwalità tajba.

Parti minn soċjetà b'saħħitha trid tkun li n-nies ikunu jafu li hemm għajjnuna disponibbli, u li għandhom aċċess għal appoġġ u għal trattament għall-but ta' kulhadd ta' kwalità għolja. Għandu jkun **għan ewlieni tal-politika pubblika** li jiġi żgurat li hadd ma jithalla lura, li ċ-ċittadini jkollhom aċċess ugwali għas-servizzi tal-prevenzjoni u tas-saħħa mentali madwar l-UE, u li r-riintegrazzjoni u l-inklużjoni soċjali jiggwidaw l-azzjoni kollettiva li tindirizza l-mard tas-saħħa mentali. Huma meħtieġa gwida, koordinazzjoni, appoġġ imsaħħa u azzjoni mmirata effettivi biex l-Ewropa titqarreb lejn dak il-għan. L-analizi tat-tibdil demografiku tista' sservi ta' bażi għal interventi mmirati, peress li fatturi demografici jistgħu jgħinu biex jidentifikaw gruppi b'riskju għoli li jistgħu jeħtieġu appoġġ jew riżorsi speċifiċi, u jfasslu l-politika skont dan.

Bi twegiba għal din ir-realtà u għas-sejha taċ-ċittadini għal azzjoni dwar is-saħħa mentali fil-kuntest tal-Konferenza dwar il-Ġejjieni tal-Ewropa, il-President von der Leyen ħabbret inizzjattiva ġdida dwar is-saħħa mentali fl-UE. Bħala parti mill-prijorità tal-Kummissjoni "Promozzjoni tal-Istil ta' Hajja Ewropew Tagħna", din l-inizzjattiva timmarka punt ta' bidla fil-mod kif is-saħħa mentali hija indirizzata fl-UE. Il-Kummissjoni qieghda wkoll tagħti rispons lis-sejha għal azzjoni mill-Parlament Ewropew wara r-riżoluzzjoni tiegħu mill-2022 dwar is-saħħa mentali fid-dinja diġitali tax-xogħol⁷ fejn jappella lill-istituzzjonijiet tal-UE u lill-Istati Membri biex jirrikonoxxu l-kobor tal-problemi tas-saħħa mentali marbuta max-xogħol fl-UE u biex jaġixxu kif xieraq. Din il-Komunikazzjoni hija l-bidu ta' approċċ strateġiku ġdid għas-saħħa mentali, ta' natura transsettorjali, li jmur lil hinn mill-politika dwar is-saħħa. Tiffoka dwar kif tista' tingħata għajjnuna lill-persuni li jbatu minn problemi marbuta mas-saħħa mentali u dwar politiki ta' prevenzjoni. Tissejjes fuq **tliet prinċipji gwida li**

⁵ [State of the World's Children 2021](#): On My Mind – Promoting, protecting and caring for children's mental health, Regional brief: Europe, UNICEF, 2021.

⁶ [SOWC-2021-Europe-regional-brief.pdf \(unicef.org\)](#).

⁷ https://www.europarl.europa.eu/doceo/document/TA-9-2022-0279_MT.html.

għandhom japplikaw għal kull ċittadin tal-UE: (i) li jkun hemm aċċess għal prevenzjoni adegwata u effettiva, (ii) li jkun hemm aċċess għal kura u trattament tas-saħħa mentali ta' kwalità għolja u għall-but ta' kulhadd, u (iii) li s-soċjetà tkun tista' terġa' tiġi integrata wara l-irkupru.

Dawn il-prinċipji ta' gwida jservi ta' bażi għall-aspetti kollha ta' din l-inizjattiva u huma riflessi direttament fil-kapitoli tagħha.

L-approċċ komprensiv tal-lum għas-saħħa mentali jappella lill-atturi nazzjonali u reġjonali, lis-setturi tal-politika tas-saħħa u mhux tas-saħħa u lill-partijiet ikkonċernati rilevanti, li jvarjaw minn organizzazzjonijiet tal-pazjenti u tas-soċjetà ċivili, għall-akkademja, u l-industrija, biex jaħdmu flimkien. Għandu l-għan li jimplimenta għodod biex tiġi xprunata l-bidla, inkluż fuq livell globali, tingħata spinta lill-istrutturi eżistenti u jiġu mmonitorjati l-azzjonijiet.

Se jappoġġa lill-Istati Membri fl-isforzi tagħhom biex jilhqqu l-miri tal-Organizzazzjoni Dinjija tas-Saħħa (WHO) għall-mard mhux komunikabbli sal-2025⁸ u l-Għanijiet ta' Żvilupp Sostenibbli (SDG)⁹ sal-2030, inkluż dwar is-saħħa mentali.

a. Integrazzjoni tas-saħħa mentali fil-politiki

Approċċ komprensiv irid jirrikonoxxi l-influwenza tal-fatturi bijoloġiċi u psikoloġiċi, kif ukoll l-importanza tal-familja, tal-komunità, tal-ekonomija, tas-soċjetà, tal-ambjent u tas-sigurtà. Dan jinkludi r-rwol tal-kombinament bejn ix-xogħol u l-kura, l-ambjent tal-iskola u tal-post tax-xogħol kif ukoll tad-determinanti tas-saħħa tad-dinja diġitali, tas-soċjetà (eż. il-livelli ta' vjolenza esperjenzati, il-ġeneru, l-imġiba, l-edukazzjoni¹⁰), ekonomiċi (eż. l-instabbiltà, l-inflazzjoni, il-faqar u l-qgħad) u kummerċjali (eż. il-pressure minn kummerċjalizzazzjoni aggressiva).

Għaldaqstant, il-politiki f'oqsma bħall-edukazzjoni, iż-żgħażaġh, l-arti u l-kultura, l-ambjent, l-impjieg, il-koeżjoni, ir-riċerka u l-innovazzjoni, il-protezzjoni soċjali, l-iżvilupp urban sostenibbli, u d-dinja diġitali, huma meħtieġa biex itejbu s-saħħa mentali u jappoġġaw ir-reżiljenza tas-saħħa mentali. L-ostakli għal saħħa mentali tajba ma jistgħux jingħelbu fi hdan is-sistema tas-saħħa biss¹¹.

Il-fatturi determinanti tas-saħħa mentali jinteraġixxu mal-inugwaljanzi eżistenti fis-soċjetà, u jpoġġu lil xi persuni f'riskju ta' deterjorament tas-saħħa mentali oġġa minn oħrajn. Meta d-**diskriminazzjoni** msejsa fuq il-ġeneru, l-origini razzjali jew etnika, ir-religjon jew it-twelmin, id-diżabbiltà, l-età jew l-orjentazzjoni sesswali, **il-vjolenza u l-mibegħda** jaġixxu

⁸ [On the road to 2025 \(who.int\)](https://www.who.int/news-room/factsheets/detail/mental-health-at-a-glance).

⁹ Mira 3.4 tal-Għan ta' Żvilupp Sostenibbli "Mard mhux komunikabbli u saħħa mentali: Sal-2030, il-mortalità qabel iż-żmien mill-mard mhux komunikabbli titnaqqas b'terz permezz tal-prevenzjoni u t-trattament u l-promozzjoni tas-saħħa u l-benessri mentali.

¹⁰ [Education: a neglected social determinant of health - The Lancet Public Health](https://www.thelancet.com/public-health).

¹¹ [Fitter Minds, Fitter Jobs : From Awareness to Change in Integrated Mental Health, Skills and Work Policies | Mental Health and Work | OECD iLibrary \(oecd-ilibrary.org\)](https://www.oecd-ilibrary.org/mental-health-and-work/fitter-minds-fitter-jobs-from-awareness-to-change-in-integrated-mental-health-skills-and-work-policies).

bhala kawża għad-deterjorament tas-saħħa mentali, il-promozzjoni tal-ugwaljanza fis-soċjetajiet tagħna hija għodda importanti għall-prevenzjoni. Il-Kummissjoni adottat hames strateġiji dwar l-ugwaljanza¹² fl-2020 u fl-2021 biex tagħmel progress lejn **Unjoni ta' Ugwaljanza**. L-istrateġiji kollha jenfasizzaw ir-riskju li d-diskriminazzjoni twassal għal saħħa mentali iktar batuta. It-tfulija hi stadju kruċjali fil-ħajja biex tiġi determinata s-saħħa mentali, kif tishaq **l-Istrateġija tal-UE dwar id-drittijiet tat-tfal**¹³, li tappella għal approċċ komprensiv li jipprevjeni lit-tfal minn kwalunkwe għamla ta' vjolenza kif ukoll li jħarishom.

Is-Sena Ewropea taż-**Żgħażaġh** 2022 iffokat fuq l-istabbiliment mill-ġdid ta' perspettiva pożittiva għaž-żgħażaġh u inkludiet l-attivitajiet li jappoġġaw is-saħħa mentali u l-benessri taż-żgħażaġh. Matul l-2023, is-Sena Ewropea tal-**Hiliet** se tippromwovi l-investment fit-taħriġ u fit-titjib tal-hiliet biex jizdiedu l-opportunitajiet tal-ħajja u biex tittejjeb l-adattabilità tan-nies u tal-ħaddiema għall-bidla, u dan huwa ta' rilevanza għall-promozzjoni ta' approċċ komprensiv għas-saħħa mentali.

Politika dwar is-saħħa mentali li tagħti riżultati għal kulhadd jeħtieġ li taħdem f'oqsma ta' politika rilevanti. Għadd dejjem aktar ta' riċerka tindika li r-relazzjonijiet interpersonali u l-konnessjoni mill-ġdid man-natura għandhom impatt pożittiv fuq is-saħħa mentali. Fl-istess hin, l-impatt tat-tniġġis fuq is-saħħa mentali huwa rikonoxxut b'mod wiesa', inkluż permezz tat-tniġġis tal-arja jew l-esponiment taċ-ċittadini għal sustanzi kimiċi tossiċi. Il-miri u l-azzjonijiet fl-ambitu tal-**Patt Ekoloġiku Ewropew** biex jippromwovu ambjent nadif, siti naturalizzati mill-ġdid u restawrati u ekoloġizzazzjoni urbana, jaffettwaw b'mod pożittiv is-saħħa fiżika u mentali tagħna.

Biex jirrimedja r-riskji relatati mal-użu tas-servizzi diġitali, inklużi r-riskji relatati mas-saħħa mentali, l-**Att dwar is-Servizzi Diġitali**¹⁴ (DSA) johlq sett wiesa' ta' obbligi ta' diligenza dovuta applikabbli għall-intermedjarji online. Sabiex jippermetti rimedji mmirati u jindirizza t-tħassib dwar il-politika pubblika b'mod effettiv, id-DSA jirrikonoxxi r-riskji speċifiċi relatati mal-effetti negattivi serji fuq il-**benessri fiżiku u mentali ta' persuna**, kif ukoll il-konsegwenzi **fuq l-iżvilupp fiżiku u mentali tat-tfal** potenzjalment ikkawżati mill-użu ta' dawn il-pjattaformi. L-akbar pjattaformi u magni tat-tiftix, jiġifieri dawk li għandhom aktar minn 45 miljun utent fl-Unjoni, huma obbligati jivvalutaw ir-riskji sistemiċi li s-servizzi tagħhom johlqu fuq is-saħħa mentali u jadottaw miżuri biex itaffu r-riskji identifikati¹⁵.

¹² [L-Istrateġija dwar l-Ugwaljanza bejn il-Ġeneri](#); [l-Istrateġija dwar l-Ugwaljanza tal-LGBTIQ](#); il-Qafas strateġiku dwar ir-Rom; [l-Istrateġija dwar id-drittijiet tal-persuni b'diżabilità](#).

¹³ [L-Istrateġija tal-UE dwar id-Drittijiet tat-Tfal u l-Garanzija Ewropea għat-Tfal](#) (europa.eu).

¹⁴ Ir-Regolament (UE) 2022/2065 tal-Parlament Ewropew u tal-Kunsill dwar Suq Uniku għas-Servizzi Diġitali u li jemenda d-Direttiva 2000/31/KE (l-Att dwar is-Servizzi Diġitali) <https://eur-lex.europa.eu/legal-content/EN/TXT/?uri=celex%3A32022R2065>.

¹⁵ Dan jista' jinkludi, pereżempju, il-mitigazzjoni tal-effetti negattivi tar-rakkomandazzjonijiet personalizzati u l-korrezzjoni tal-kriterji użati fir-rakkomandazzjonijiet tagħhom, il-waqfien tad-dhul mir-reklamar għall-informazzjoni speċifika jew l-adattament tal-vizibbiltà tas-sorsi ta' informazzjoni awtorevoli.

Il-Kummissjoni diġà qed tappoġġa t-**trasferiment tal-aħjar prattiki rilevanti** mill-Istati Membri u mill-partijiet ikkonċernati biex tippromwovi s-saħħa mentali fil-politiki kollha fil-komunitajiet¹⁶ permezz tal-Grupp ta' Esperti dwar is-Saħħa Pubblika¹⁷.

Bhalissa għaddej studju biex tiġi analizzata l-**effettività tat-titjib tal-politiki dwar is-saħħa** u l-benessri mentali fl-Istati Membri¹⁸ biex jiġi appoġġat aħjar it-tfassil tal-politika.

INIZJATTIVI EWLENIN

1. INIZJATTIVA EWROPEA GHALL-BINI TAL-KAPAĊITAJET FIS-SAHHA MENTALI

- Fl-2023, il-Kummissjoni se talloka EUR 11-il miljun fl-ambitu tal-programm l-UE għas-Saħħa biex tappoġġa lill-Istati Membri fil-**bini tal-kapaċità għal approċċ li jippromwovi s-saħħa mentali fil-politiki kollha** flimkien mal-WHO¹⁹.
- Il-Kummissjoni se talloka EUR 10 miljun²⁰ biex tappoġġa r-rwol tal-partijiet ikkonċernati fil-**promozzjoni tas-saħħa mentali f'komunitajiet** li jiffokaw fuq gruppi vulnerabbli, inklużi t-tfal u ż-żgħażaġh u l-popolazzjonijiet ta' migranti/refuġjati.
- Fl-2024, il-Kummissjoni se tniedi **pjan ta' azzjoni (sett ta' għodod) għal approċċ multidixxiplinarju għall-bini tal-kapaċitajiet tas-saħħa mentali**²¹.

L-Istati Membri jitheggu jadottaw approċċ li jippromwovi **s-saħħa mentali fil-politiki kollha**. Għandha tingħata attenzjoni partikolari lill-**promozzjoni, il-prevenzjoni**²², **l-intervent bikri**, l-indirizzar tal-**istigma**, l-iżgurar tal-**inklużjoni soċjali** tal-persuni li jgħixu bi problemi tas-saħħa mentali. Barra minn hekk, l-Istati Membri għandhom jappoġġaw il-programmi li jgħinu lin-nies isibu impjieġ jew jieħdu sehem fi programmi ta' ritorn għax-xogħol. Id-dominju diġitali, inkluż fuq il-post tax-xogħol, iġib miegħu **riskji psikosoċjali** li

¹⁶ Bħall-[Mudell tal-Aħjar Prattika tal-EAAD](#) għat-Titjib tal-Kura tad-Dipressjoni u għall-Evitar tal-Imġiba Suwiċidali fl-Ewropa ffinanzjat taħt it-tielet Programm tal-UE għas-Saħħa: EUR 2 miljun.

¹⁷ https://health.ec.europa.eu/non-communicable-diseases/expert-group-public-health_mt

¹⁸ Appoġġ finanzjarju fl-ambitu tal-[programm ta' hidma l-UE għas-Saħħa għall-2021](#): DP-g-07.2.1 Ġbir u appoġġ għall-implimentazzjoni tal-aħjar prattiki innovattivi u r-riżultati tar-riċerka dwar il-mard mhux komunikabbli: baġit imsaħħa permezz tar-ridistribuzzjoni tal-fondi: EUR 1 miljun.

¹⁹ Permezz ta' ftehim ta' kontribuzzjoni mad-WHO (il-baġit imsaħħa bir-ridistribuzzjoni tal-fondi: EUR 11-il miljun) fl-ambitu tal-[programm ta' hidma tal-UE għas-Saħħa għall-2022](#): DP-g-22-07.02 L-indirizzar tal-isfidi tas-saħħa mentali.

²⁰ Appoġġ finanzjarju bħala parti mill-[programm ta' hidma l-UE għas-Saħħa għall-2022](#): DP-g-22-07.01/03/04 Sejha għall-proposti dwar il-promozzjoni tas-saħħa mentali: EUR 10 miljun.

²¹ [Il-bini tal-kapaċitajiet dwar is-saħħa mentali](#): programm ta' taħriġ multidixxiplinari u programm ta' skambju għall-professjonisti tas-saħħa: EUR 9 miljun

²² [Portal ta' għarfien għall-promozzjoni tas-saħħa u l-prevenzjoni tal-mard taċ-Ċentru Kongunt tar-Riċerka \(prevenzjoni tad-dipressjoni, tal-istress marbut max-xogħol u tad-dimenzja\)](#).

jaffettwaw b'mod sinifikanti lin-nies, lill-organizzazzjonijiet u lill-ekonomiji²³. Hija mehtieġa attenzjoni partikolari għall-promozzjoni tal-bilanċ bejn ix-xogħol u l-ħajja privata.

b. Promozzjoni ta' saħħa mentali tajba, prevenzjoni u intervent bikri tal-problemi tas-saħħa mentali

In-nies bi kwistjonijiet tas-saħħa mentali jridu jkunu jafu fejn jistgħu jitolbu l-ghajjuna. Illum, is-servizzi u l-ghodod disponibbli huma mxerrda u jvarjaw hafna madwar l-UE. Barra minn hekk, ma humiex viżibbli u magħrufin biżżejjed min-nies. Dan jehtieġ li jinbidel.

Il-promozzjoni ta' saħħa mentali tajba, il-prevenzjoni ta' problemi tas-saħħa mentali u l-interventi bikrija huma aktar effettivi u kosteffettivi mit-trattament. **L-evidenza ekonomika għall-effettività tal-investimenti f'dan l-approċċ** hija l-aktar b'saħħitha għall-**interventi bikrija** li jiffukaw fuq is-saħħa tal-ommijiet u tat-trabi, it-tfal u l-adolesxenti, is-saħħa mentali fuq il-post tax-xogħol (ara l-kapitolu e), u l-prevenzjoni tas-suwiċidju u tal-ħsara mill-persuni lilhom infushom²⁴. Ir-riċerka jehtieġ li tissaħħah f'dan il-qasam biex tirrikonoxxi aħjar is-sinjali ta' thassib bikrija u Orizzont Ewropa għandha baġit allokat għal dan²⁵.

Is-saħħa tan-nies hija influwenzata mill-esperjenzi u mill-ambjenti tal-ħajja tagħhom li fihom iqattgħu hajjithom. Il-**fatturi determinanti tas-saħħa**, min-nutrizzjoni u l-attività fiżika, il-konsum tal-alkoħol, tat-tabakk u tad-drogi li jagħmel ħsara, kif ukoll il-**fatturi determinanti ambjentali, soċjali u kummerċjali**, inklużi l-kundizzjonijiet tal-ħajja, akkomodazzjoni aħjar, l-arja nadifa, l-aċċess għall-isport, il-kultura, u ż-żoni ekoloġiċi, u bilanċ aħjar bejn ix-xogħol u l-ħajja privata, kif ukoll ir-riskji ta' vjolenza lkoll għandhom impatt importanti fuq is-saħħa mentali.

L-attività fiżika u l-isport jaqdu rwol importanti fil-promozzjoni ta' saħħa mentali tajba. L-UE se tkompli tippromwovi **l-isport u l-attività fiżika favur is-saħħa**, permezz tal-pjan ta' ħidma tal-UE għall-isport u l-Gimgha Ewropea tal-Isport.

Intervent bikri jista' jiżgura appoġġ f'waqtu u jista' jipprevjeni deterjorament ulterjuri tal-benessri u s-saħħa mentali, speċjalment fost iż-żgħażaġ²⁶. Pereżempju, intervent bikri jista' jkun kruċjali biex jiġu rikonoxxuti u indirizzati l-fatturi ta' riskju u s-sinjali ta' diversi forum ta' diffikultà li jistgħu jkunu qed jesperjenzaw in-nies. Barra minn hekk, hemm varjetà ta' ambjenti, bħall-iskejjel, il-postijiet tax-xogħol, id-djar tal-anzjani u l-habsijiet, li huma postijiet kruċjali għall-promozzjoni tas-saħħa mentali, għall-prevenzjoni, u għall-identifikazzjoni u l-intervent bikri. **Il-programmi bbażati fl-iskejjel** biex jippromwovu s-

²³ Il-Komunikazzjoni dwar [“Qafas Strateġiku tal-UE dwar is-Saħħa u s-Sikurezza fuq il-Post tax-Xogħol 2021–2027”](#) tirrikonoxxi l-importanza li jiġu indirizzati r-riskji psikosoċjali fuq il-post tax-xogħol, inkluż fid-dawl tat-tranzizzjoni lejn id-digitalizzazzjoni.

²⁴ <https://www.annualreviews.org/doi/full/10.1146/annurev-publhealth-040617-013629>.

²⁵ [Horizon Europe Health Calls 2023 - The Silver Deal - Person-centred health and care in European regions \(Destination 1\) \(europa.eu\)](#).

²⁶ [Preventive psychiatry: a blueprint for improving the mental health of young people \(nih.gov\)](#).

sahha u l-benessri mentali u li jinvolvu varjetà ta' atturi u ta' servizzi²⁷ fil-komunità, pereżempju, jistgħu jidentifikaw u jindirizzaw il-problemi fi stadju bikri.

Il-Kummissjoni se tniedi sejha, fl-2023, biex l-Istati Membri u l-partijiet ikkonċernati jipprezentaw l-**aħjar prattiki** dwar il-promozzjoni tas-sahha mentali, il-prevenzjoni, l-identifikazzjoni bikrija u l-intervent bikri, permezz tal-Portal tal-Aħjar Prattiki tal-UE²⁸. Se tiżviluppa, flimkien mal-Istati Membri, inizjattivi biex jiġu indirizzati l-fatturi determinanti ewlenin tal-imġiba, ekonomiċi, soċjali, ambjentali (inkluż it-tniġġis), transgenerazzjonali u kummerċjali tas-sahha mentali permezz ta' hidma kollaborattiva, fl-ambitu tal-inizjattiva "Healthier Together"²⁹. Se tappoġġa l-iżvilupp ta' **gwida dwar l-identifikazzjoni u l-intervent bikrija** u l-iskrinjar ta' gruppi vulnerabbli f'ambjenti ewlenin li għandhom jitmexxew mill-Istati Membri³⁰. Il-Kummissjoni se żżid il-hidma tagħha fuq ir-**riċerka dwar il-moħħ** bit-tnedija ta' proġetti godda, inkluż permezz tal-użu ta' *data* diġitali dwar is-sahha³¹, l-informatika u l-infrastrutturi ta' simulazzjoni³².

INIZJATTIVI EWLENIN

2. INIZJATTIVA EWROPEA GHALL-PREVENZJONI TAD-DIPRESSJONI U TAS-SUWIĊIDJU

- Il-Kummissjoni se talloka EUR 6 miljun biex tnaqqas ir-riskju li n-nies jesperjenza problemi serji tas-sahha mentali billi tappoġġa l-iżvilupp u l-implimentazzjoni ta' **politiki għall-prevenzjoni tad-depressjoni u tas-suwiċidju** fl-Istati Membri abbażi tal-iskambju tal-aħjar prattika (2023).

3. INIZJATTIVA HEALTHIER TOGETHER - SAHHA MENTALI

- Il-Kummissjoni se talloka EUR 8,3 miljun biex **issahhah il-linja tas-sahha mentali tal-inizjattiva tal-UE dwar il-mard mhux komunikabbli "Healthier Together"**, bil-ghan li tappoġġa l-azzjonijiet tal-Istati Membri dwar il-promozzjoni tas-sahha mentali, il-holqien ta' ambjenti u politiki ta' appoġġ, it-tishih tal-inklużjoni soċjali u l-indirizzar tal-istigma u tad-diskriminazzjoni assoċjati mal-problemi tas-sahha mentali³³.

²⁷ Fi qbil mar-Rakkomandazzjoni tal-Kunsill dwar il-[Perkorsi għas-Suċċess fl-Iskola](#).

²⁸ [Il-Portal tal-Aħjar Prattiki \(europa.eu\)](#).

²⁹ Permezz tal-azzjonijiet iffinanzjati fl-ambitu tal-[Programm l-UE għas-Sahha \(2021-2027\)](#).

³⁰ Permezz tal-finanzjament fl-ambitu tal-[Programm l-UE għas-Sahha għall-2022](#) (appoġġ tekniku għal gruppi ta' esperti).

³¹ Il-[Proposta għal Regolament dwar l-ispazju Ewropew tad-data dwar is-Sahha](#) għandha l-ghan li tiffacilita aċċess aħjar għad-data dwar is-sahha għar-riċerka u l-innovazzjoni, inkluż fil-qasam tar-riċerka dwar il-moħħ.

³² [Infrastrutturi tar-riċerka Ewropej \(europa.eu\)](#).

³³ [Grupp ta' Esperti dwar is-Sahha Pubblika](#).

4. BIEB TA' AĊĊESS GHAN-NIES LI JBATU MINN PROBLEMI TAS-SAHHA MENTALI

- Il-Kummissjoni se tohloq repożitorju tal-UE fl-ambitu tal-Portal tal-Aħjar Prattika tal-UE³⁴ li jiġbor l-**aħjar prattiki** tal-Istati Membri biex jitgħallmu minn xulxin u jiġgwida lin-nies lejn kura effettiva (hotlines, ċentri ta' għajnuna, eċċ.).
- Biex jgħinu lin-nies jinnavigaw permezz tas-servizzi ta' appoġġ disponibbli, l-Istati Membri se jiġu mistiedna³⁵ joħolqu siti web nazzjonali biex in-nies ikollhom punt ta' referenza wiehed biex **jittejjeb l-aċċess għat-trattament u għall-kura**.

5. KODIĊI EWROPEW GHAS-SAHHA MENTALI

- Il-Kummissjoni se tiddedika EUR 2 miljun³⁶ biex **taghti s-setgħa lin-nies** li jbatu minn problemi marbuta mas-saħħa mentali biex jiehdu hsieb aħjar tas-saħħa mentali tagħhom u tal-familja u tal-indokraturi tagħhom billi tipprovdi sett ta' rakkomandazzjonijiet ibbażati fuq l-evidenza li se jiġu promossi u jkunu magħmulin disponibbli b'mod attiv online.

6. ŻVILUPP TA' EKOSISTEMA KONĠUNTA GHAR-RIĊERKA DWAR IL-MOHH

- Il-Kummissjoni se ssahħa ir-riċerka dwar is-saħħa tal-moħħ, inkluż dwar is-saħħa mentali, billi taħdem mill-qrib mal-Istati Membri biex tohloq ekosistema. Din l-ekosistema trid tlaqqa' flimkien lir-riċerkaturi u lill-partijiet ikkonċernati biex jiffacilitaw u jikkoordinaw l-attivitajiet sabiex jimmassimizzaw l-investimenti fir-riċerka tal-UE u tal-Istati Membri.

L-Istati Membri huma mhegga jużaw l-opportunitajiet ta' finanzjament tal-UE u jikkollaboraw biex **jimplimentaw l-inizjattivi u l-aħjar prattiki** dwar il-promozzjoni u l-prevenzjoni tas-saħħa mentali, biex jindirizzaw ir-rabtiet bejn l-**inugwaljanzi u s-saħħa mentali** billi jżidu l-isforzi biex jiġu miġġielda l-istigma, id-diskriminazzjoni, id-diskors ta' mibegħda u l-vjolenza, u biex jipprovdu taħriġ, titjib tal-ħiliet u taħriġ mill-ġdid adegwat tal-forza tax-xogħol tas-saħħa u tal-kura soċjali fil-promozzjoni tas-saħħa mentali u tal-benessri. Il-pajjiżi għandhom jitrattaw ukoll l-isfidi relatati mal-prevenzjoni tal-problemi tas-saħħa mentali tal-komunitajiet vulnerabbli, isahħu r-rikonossiment bikri tal-problemi tas-saħħa mentali, u jipprovdu interventi u appoġġ bikrija, u jindirizzaw ir-rabtiet bejn l-**eskluzjoni, l-inugwaljanzi u s-saħħa mentali** billi jżidu l-isforzi biex jiġu miġġielda d-diskriminazzjoni, id-diskors ta' mibegħda u l-vjolenza.

c. Tishih tas-saħħa mentali tat-tfal u taż-żgħażaġh

L-Ewropa qed tesperjenza **deterjorament tas-saħħa mentali tal-ġenerazzjonijiet iżgħar tagħna**. Matul il-pandemija tal-COVID-19, hafna mit-tfal inżammu barra mill-klassijiet u ġew miċhuda mill-interazzjoni soċjali u mill-attività fiżika, u d-dipressjoni fost iż-żgħażaġh

³⁴ Il-Portal tal-Aħjar Prattiki tal-UE: [Il-Portal tal-Aħjar Prattiki \(europa.eu\)](https://europa.eu/europa/en/ahjar-prattiki).

³⁵ Fl-ambitu tas-sottogrupp tal-Grupp ta' Esperti dwar is-Saħħa Pubblika dwar is-saħħa mentali.

³⁶ [Il-programm ta' Hidma tal-UE għas-Saħħa għall-2023 \(europa.eu\)](https://europa.eu/europa/en/programmi-ta-hidma-tal-ue-ghas-sahha-ghall-2023).

żdiedet b'aktar mid-doppju³⁷. Is-solitudni, komponent importanti tal-benessri u tas-saħħa mentali, laħqet livelli allarmanti. Fl-2022, waħda minn kull ħames persuni fl-età ta' bejn is-16 u l-25 sena rrapportat li tħossja waħedha fil-biċċa l-kbira tal-ħin³⁸.

Il-faqar fost it-tfal jista' jkollu effetti detrimentali fuq is-saħħa mentali. Ir-Rakkomandazzjoni tal-Kunsill li tistabbilixxi **Garanzija Ewropea għat-Tfal**³⁹ tindirizza xi wħud minn daww l-isfidi. Il-programmi ta' prevenzjoni tal-bullying fl-iskejjel⁴⁰ huma mod effettiv biex jiġi appoġġat il-benessri psikologiku tat-tfal u taż-żgħażaġħ.

Iż-żgħażaġħ qegħdin iħabbtu wiċċhom dejjem aktar mal-ansjetà, mad-diqa jew mal-biża', mal-ħsara lilhom infushom, mal-awtostima baxxa, mal-bullying u mad-disturbi tal-ikel. It-tfal spostati b'mod furzat u l-migranti, inklużi daww li ġew imġieġħla jaħarbu mill-gwerra ta' aggressjoni tar-Russja fl-Ukrajna, u tfal li huma vittmi tal-isfruttament sesswali, ta' delitti oħra u tal-abbuż, huma partikolarment f'riskju.

It-tfal huma affettwati minn determinanti interkonnessi differenti tas-saħħa, ambjentali, soċjali u kummerċjali, u wkoll mill-konsegwenzi ta' reati online bħall-abbuż sesswali fuq it-tfal online. Hemm każijiet meta t-tfal u ż-żgħażaġħ iħabbtu wiċċhom ma' avversitajiet matul uħud mill-aktar **snin vulnerabbli u formattivi ta' hajjithom, li jistgħu jsawru s-saħħa u s-saħħa mentali tagħhom tul hajjithom kollha**.

Iż-żgħażaġħ jinsabu wkoll imħassba ħafna bit-tibdil fil-klima u bit-telfien tal-bijodiversità. Skont studju riċenti ⁴¹ 75 % tat-tfal u taż-żgħażaġħ li wieġbu jqisu l-gejjieni tagħhom bħala "tal-biża'". Fl-istess ħin, l-istudju ħareġ fid-dieher li l-ansjetà u d-distress klimatiku kienu korrelatati mar-rispons perċepit mhux adegwat tal-gvern u mas-sentimenti assoċjati ta' tradiment. L-impenji tal-UE li tilhaq in-newtralità klimatika sal-2050 u l-Qafas Globali tal-Bijodiversità Kunming-Montreal huma għalhekk importanti wkoll għas-saħħa mentali tat-tfal tagħna.

L-ghodod diġitali jista' jkollhom impatt pożittiv fuq is-saħħa mentali (eż. billi jipprovdu aċċess għall-informazzjoni, għal gruppi ta' appoġġ, u għal servizzi ta' terapija) iżda jistgħu wkoll jaffettwaw is-saħħa mentali b'mod negattiv. Hemm bżonn li nimxu lejn **spazju diġitali aktar sikur u b'saħħtu għat-tfal**⁴². Dan jinkludi: il-protezzjoni tagħhom minn kontenut mhux xieraq, il-ħżin intrużiv ta' informazzjoni u l-kummerċjalizzazzjoni aggressiva online ta' ikel, xorb, standards ta' sħuħija, alkohol u tabakk li jagħmlu ħsara lis-saħħa; l-użu prudenti tal-media soċjali, l-indirizzar tal-abbuż sesswali tat-tfal online, l-aċċess għad-droga illeċita u għal sustanzi psikoattiva godda, b'salvagwardji kontra l-bullying ċibernetiku, id-diskors ta' mibegħda, il-ħin eċċessiv quddiem l-iskrin u l-editjar diġitali tal-istampi; l-użu bbilanċjat sew tal-logħob, li jgħin biex jiġi evitat l-użu kompulsiv u l-effetti negattivi fuq il-ħajja ta' kuljum.

³⁷ Mil-livelli ta' qabel il-pandemija (2019 jew l-eqreb sena) għal-livelli tal-pandemija (April 2020 - Awwissu 2021): [Health at a Glance: Europe report, 2022](#).

³⁸ [Loneliness publications \(europa.eu\)](#).

³⁹ [Ir-Rakkomandazzjoni tal-Kunsill li tistabbilixxi Garanzija Ewropea għat-Tfal](#).

⁴⁰ [Il-benessri l-iskola | Iż-Żona Ewropea tal-Edukazzjoni \(europa.eu\)](#).

⁴¹ <https://www.sciencedirect.com/science/article/pii/S2542519621002783>.

⁴² [Il-holqien ta' Internet aħjar għat-tfal | Insawru l-futur diġitali tal-Ewropa \(europa.eu\)](#).

Fir-rigward tal-izvilupp fiziku u mentali tat-tfal,⁴³ l-**Att dwar is-Servizzi Digitali**⁴⁴ (DSA) jirrikonoxxi ċerti riskji sistemici li jirriżultaw mid-disinn jew mill-funzjonament tas-servizz u tas-sistemi, inklużi s-sistemi algoritmiċi, ta' dawk is-servizzi ddeżinjati bħala "pjattaformi online kbar hafna" jew "magni tat-tiftix kbar hafna". Dawn ir-riskji jistgħu jinholqu, pereżempju, b'rabta mad-dizinn ta' interfaċċi online li intenzjonalment jew mhux intenzjonalment jisfruttaw id-dghufijiet u n-nuqqas ta' esperjenza tal-minorenni jew li jistgħu jikkawżaw imġiba ta' dipendenza.

Għal dawk il-pjattaformi li mhumieq deżinjati bħala "kbar hafna", id-DSA jimponi wkoll miżuri mmirati biex **jipproteġu aħjar lill-minorenni online** billi, pereżempju, ifasslu l-interfaċċa tagħhom jew partijiet minnha bl-ogħla livell ta' privatezza, sikurezza u sigurtà għall-minorenni b'mod awtomatiku, jadottaw standards ta' protezzjoni jew jipparteċipaw f'kodiċijiet ta' kondotta rilevanti. Barra minn hekk, id-DSA jipprojbixxi lill-fornituri tal-pjattaformi online li jipprezentaw reklamar online fuq l-interfaċċa tagħhom, meta jkun konxji b'ċertezza raġonevoli li r-riċevitur tas-servizz huwa minorenni.

L-istrategija għal Internet Aħjar għat-Tfal (BIK +)⁴⁵, komplementari għad-DSA, toffri appoġġ għas-saħħa mentali tat-tfal meta jkun online permezz taċ-**Ċentri għal Internet Aktar Sikur** u tal-**portal BIK** li joffri rikkezza ta' riżorsi adatti għall-età għat-tfal, għall-familji u għall-għalliema. Dawn il-linji telefoniċi għall-ghajnuna taċ-Ċentri għal Internet Aktar Sikur joffru appoġġ u pariri prattiċi lit-tfal li qed iħabbtu wiċċhom ma' problemi online, bhall-bullying ċibernetiku, il-grooming u l-kontenut inkwetanti, u lill-ġenituri jew il-kustodji tagħhom.

It-tfal jinsabu f'sitwazzjoni aktar vulnerabbli mill-adulti biex jesprimu t-tħassib tagħhom. Fi qbil mal-Istrategija tal-UE dwar id-drittijiet tat-tfal, fl-2024 il-Kummissjoni se tipprezenta inizjattiva dwar sistemi integrati għall-protezzjoni tat-tfal, li se ttejjeg lill-awtoritajiet u lis-servizzi rilevanti kollha biex jaħdmu aħjar flimkien f'sistema li tpoġġi lit-tfal fiċ-ċentru. It-tfal se jiġu kkonsultati fit-tnejn tagħha, inkluż dwar id-dimensjoni tas-saħħa mentali, fl-ambitu tal-Pjattaforma dwar is-Sehem tat-Tfal tal-UE mahluqa dan l-aħħar. **Lehen it-tfal għandu jinstema'**, u għal dan, hemm bżonn ta' għodod u ta' inizjattivi mmirati. Il-Kummissjoni se tappoġġa l-implimentazzjoni tal-istrategija tal-UE għal **glieda aktar effettiva kontra l-isfruttament u l-abbuż sesswali tat-tfal**⁴⁶ billi ttejjeb il-prevenzjoni, l-assistenza lill-vittmi, u l-isforzi ta' investigazzjoni u ta' prosekuzzjoni. Biex tindirizza **l-isfidi speċifiċi tat-tfal u taż-żgħażaġh li jgħixu f'żoni rurali** jew remoti u affettwati b'mod partikolari minn servizzi insuffiċjenti ta' appoġġ għas-saħħa mentali, il-Kummissjoni se tinkludi azzjonijiet apposta għal dan, skont il-pjan ta' azzjoni rurali tal-UE. Se tiżgura li l-**Korp Ewropew ta' Solidarjetà** se jkompli jappoġġa l-attivitajiet relatati mal-prevenzjoni, mal-promozzjoni u

⁴³ L-Artikolu 34(2)(b) u (d).

⁴⁴ L-[Att dwar is-Servizzi Digitali](#).

⁴⁵ Deċennju Digitali għat-tfal u għaž-żgħażaġh: l-istrategija Ewropea l-għdida għal internet aħjar għat-tfal (BIK+) COM/2022/212 final.

⁴⁶ [L-istrategija tal-UE għal glieda aktar effettiva kontra l-abbuż sesswali tat-tfal \(europa.eu\)](#).

mal-appoġġ fil-qasam tas-saħħa, fi qbil mal-HealthyLifeSle4All⁴⁷, b'enfasi speċjali fuq l-appoġġ għal gruppi vulnerabbli jew żvantaġġati tal-popolazzjoni.

Il-prevenzjoni u l-interventi bikrija mill-professjonisti f'kuntatt mat-tfal, bħall-ghalliema, jistgħu jippromwovu r-reżiljenza għas-saħħa mentali tat-tfal u taż-żgħażaġh u jtaffu l-hsarat potenzjali, b'mod partikolari billi jagħtuhom vuċi. In-nurseries u l-iskejjel jirrappreżentaw l-ambjent ideali biex it-tfal żgħar jingħataw il-hiliet biex jirregolaw l-emozzjonijiet tagħhom u jiżviluppaw il-fehim tagħhom tas-saħħa mentali, jiżviluppaw il-hiliet, bħall-empatija, u jibnu l-awtogħarfien u l-fiduċja fihom infushom. Dan jehtieg persunal imħarreġ b'mod adegwat, investiment denju li jista' jgħin biex titnaqqas l-istigma madwar il-kwistjonijiet tas-saħħa mentali u tinbena soċjetà aktar reżiljenti u koeżiva. L-inizjattivi bbażati fl-iskola, inklużi approċċi olistiċi għas-saħħa mentali, intwerew li jtejbu s-saħħa mentali, il-hiliet konjittivi, it-tal-attenzjoni, ir-riżultati akkadeimiċi u r-reżiljenza għal fatturi stressanti tal-istudenti⁴⁸. Iċ-Child **Helpline** International⁴⁹ tipprovi appoġġ għas-saħħa mentali lit-tfal li jista' jinkludi appoġġ emozzjonali, psikoloġiku u xi drabi legali lit-tfal li jikkuntattjaw il-linja tal-ghajnuna.

Il-Kummissjoni se tappoġġa lill-Istati Membri fl-implimentazzjoni tal-**Garanzija Ewropea għat-Tfal**, fi qbil mal-pjanijiet ta' azzjoni nazzjonali tagħhom u permezz tal-fondi tal-UE, b'mod partikolari l-Fond Soċjali Ewropew Plus, u billi tiffaċilita l-iskambju tal-prattiki tajbin bejn il-Koordinaturi tal-Garanzija għat-Tfal. Il-pajjiżi se jiġu appoġġati wkoll fl-isforz tagħhom biex isaħħu l-bini tal-kapaċitajiet nazzjonali għall-kura tas-saħħa u għal professjonisti oħrajn, u se jiġu mistiedna jużaw l-opportunitajiet finanzjarji tal-baġit tal-UE biex iżidu l-azzjoni dwar il-prevenzjoni u l-interventi bikrija barra mis-settur tas-saħħa, jiġifieri fl-ambjent edukattiv. Il-Kummissjoni se **timmonitorja wkoll il-progress** permezz tas-Semestru Ewropew.

Il-Kummissjoni se tkompli timplimenta l-**Istrateġija tal-UE għaž-Żgħażaġh (2019-2027)**⁵⁰ biex tikseb saħħa u benessri mentali aħjar u ttemm l-istigma.

Il-Kummissjoni se ssahħaħ il-promozzjoni tas-saħħa mentali fl-ambjenti edukattivi billi tappoġġa l-implimentazzjoni tal-inizjattiva **"Perkorsi għas-Suċċess fl-Iskola"**⁵¹. Il-grupp ta' esperti tal-Kummissjoni dwar l-ambjenti ta' apprendiment ta' appoġġ għal gruppi f'riskju ta' progress insuffiċjenti u għall-appoġġ tal-benessri fl-iskola se jiżviluppa linji gwida fl-2024 dwar **approċċ sistemiku ta' skola shiħa għall-benessri** għal dawk li jfasslu l-politika fil-livell lokali, reġjonali u nazzjonali u għall-iskejjel⁵². Il-Kummissjoni se tipproponi **sett ta' għodod ta' awtovalutazzjoni u ta' titjib personali dwar il-benessri fl-iskola** u se tressaq rakkomandazzjonijiet għall-attivitajiet ta' sensibilizzazzjoni fil-livell nazzjonali u tal-UE.

⁴⁷ [L-inizjattiva HealthyLifestyle4All | Sports](https://europa.eu/healthy-lifestyle-4-all/sports) (europa.eu).

⁴⁸ [How school systems can improve health and well-being: topic brief: mental health](https://www.who.int/publications-detail/short-title:how-school-systems-can-improve-health-and-well-being) (who.int).

⁴⁹ [Home - Child Helpline International: funded under the Citizens, Equality, Rights and Values programme](https://www.childhelplineinternational.org/).

⁵⁰ [EUR-Lex - 42018Y1218\(01\) - MT - EUR-Lex](https://eur-lex.europa.eu/eli/lex/42018Y1218(01)/mt) (europa.eu).

⁵¹ [EUR-Lex - 32022H1209\(01\) - MT - EUR-Lex](https://eur-lex.europa.eu/eli/lex/32022H1209(01)/mt) (europa.eu).

⁵² Dawn il-linji gwida għandhom jinkludu l-benessri mentali u l-prevenzjoni tal-bullying, u jindirizzaw ukoll l-istress relatat max-xogħol tal-ghalliema u l-vjolenza, kif ukoll il-bullying tal-ghalliema bħala parti minn approċċ skolastiku shiħ. Holqa: <https://osha.europa.eu/mt/publications/occupational-safety-and-health-and-education-whole-school-approach>

Opportunitajiet ta' finanzjament għall-proġetti se jkunu disponibbli permezz ta' Erasmus+ u l-Korp Ewropew ta' Solidarjetà, biex irawmu s-saħħa mentali u l-benessri taż-żgħażaġh, filwaqt li l-Attività fit-tul ta' Tahriġ u Kooperazzjoni tal-Erasmus+ dwar **“Is-Saħħa Mentali fix-Xogħol taż-Żgħażaġh”** se tkompli żżid s-sensibilizzazzjoni u tiżviluppa l-litteriżmu fis-saħħa mentali.

INIZJATTIVI EWLENIN

7. NETWORK GHAS-SAHHA MENTALI TAT-TFAL U TAZ-ŻGHAŻAGH

- Fl-2024, il-Kummissjoni se tappoġġa l-holqien ta' network tas-saħħa mentali tat-tfal u taż-żgħażaġh għall-iskambju ta' informazzjoni, għall-appoġġ reċiproku u għas-sensibilizzazzjoni permezz tal-ambaxxaturi taż-żgħażaġh⁵³.

8. SAHHA TAZ-ŻGHAŻAGH 360

- Fl-2023, il-Kummissjoni se tiżviluppa **sett ta' għodod għall-prevenzjoni** li jiffoka fuq il-prevenzjoni u fuq l-intervent bikri tat-tfal f'riskju, u li jindirizza l-interkonnessjonijiet bejn is-saħħa mentali u fiżika u l-fatturi determinanti ewlenin tas-saħħa⁵⁴. Se tinghata attenzjoni speċjali lir-riskji tal-bullying fl-ambjenti edukattivi.

9. FLAGSHIP YOUTH FIRST (FLAGSHIP TAL-ISTRUMENT TA' APPOĠĠ TEKNIKU GHALL-2023⁵⁵)

- Fl-2023, il-Kummissjoni se tiżviluppa **għodod għat-tfal u għaž-żgħażaġh** biex jindirizzaw b'mod attiv, pereżempju, stili ta' ħajja tajbin għas-saħħa u l-prevenzjoni tal-problemi tas-saħħa mentali f'kooperazzjoni mill-qrib mat-tfal u maż-żgħażaġh⁵⁶ (EUR 2 miljun).

10. SKRINS TAJBIN GHAS-SAHHA, ŻGHAŻAGH F'SAHHITHOM

Il-Kummissjoni se tappoġġa l-attivitajiet li ġejjin:

- il-kontinwazzjoni tal-implimentazzjoni tal-istrateġija għal Internet Ahjar għat-Tfal (BIK +)⁵⁷;
- il-gwida Prattika għall-awtoritajiet dwar it-titjib tal-**protezzjoni talt-tfal fid-dinja diġitali**, ikkumplementata minn monitoraġġ tal-impatt tat-trasformazzjoni diġitali fuq il-benessri tat-tfal permezz tal-portal Internet Ahjar għat-Tfal;
- il-kodiċi ta' kondotta dwar id-disinn adattat skont l-età⁵⁸ li għandu jiġi ffaċilitat mill-Kummissjoni li tissegjes fuq ir-regoli l-godda fis-DSA;
- il-faċilitazzjoni tal-kontinwazzjoni u t-tisħiħ tal-hidma skont **il-kodiċi ta' kondotta dwar il-ġlieda kontra d-diskors illegali ta' mibegħda online**, fl-ambitu tad-DSA⁵⁹.

⁵³ Fl-ambitu tal-inizjattiva Healthier Together u ffinanzjat fl-ambitu tal-[programm l-UE għas-Saħħa](#).

⁵⁴ Fl-ambitu tal-inizjattiva Healthier Together u ffinanzjat fl-ambitu tal-[programm l-UE għas-Saħħa](#).

⁵⁵ EUR 2 miljun fl-ambitu tal-[programm ta' hidma TSI tal-2023](#): il-proġett se jitnieda fil-harifa tal-2023.

⁵⁶ Il-Kummissjoni se tipprovdi [appoġġ tekniku](#), flimkien mal-UNICEF, lil Cipru, lil l-Italja, lis-Slovenja u lil l-Andalusija, biex tissaħħaħ il-kollaborazzjoni bejn is-setturi differenti: tas-saħħa, tal-edukazzjoni, tas-servizzi soċjali u tas-sistemi ta' protezzjoni tat-tfal: .

⁵⁷ [Strateġija għal Internet Ahjar għat-Tfal](#).

⁵⁸ Il-Kodiċi ta' Kondotta dwar id-disinn adattat skont l-età se jappoġġa l-implimentazzjoni tal-Artikolu 28 tad-DSA, u se jiġi rikonoxxut bħala kodiċi skont l-Artikolu 45 tad-DSA

⁵⁹ L-involviment tal-Bord Ewropew tas-Servizzi Diġitali hu maħsub għal kwalunkwe Kodiċi ta' Kondotta tad-DSA.

Il-Kummissjoni thegħgeġ lill-Istati Membri biex jikkollaboraw fuq il-politiki u l-inizjattivi mmirati lejn l-isfidi speċifiċi relatati mas-saħħa mentali tat-tfal u taż-żgħażaġh, u biex jindirizzaw ir-rabtiet bejn il-problemi tas-saħħa mentali u d-determinanti tas-saħħa u l-użu ta' għodod diġitali. Il-Kummissjoni tistieden lill-Istati Membri jidentifikaw lit-tfal bħala grupp fil-mira ta' prijarità fl-istrateġiji nazzjonali tagħhom dwar is-saħħa mentali u jibnu networks mal-familji, mal-iskejjel, maż-żgħażaġh, u mal-partijiet ikkonċernati u mal-istituzzjonijiet l-oħra involuti fis-saħħa mentali tat-tfal. L-Istati Membri jithegħgu jiżguraw li t-tfal ikollhom aċċess aħjar għas-servizzi tas-saħħa mentali, kif ukoll aċċess ugwali u faċli għal nutrizzjoni tajba għas-saħħa u għal attività fiżika regolari, jgħixu f'ambjenti sikuri u ta' appoġġ, u jkunu protetti mill-konsum tal-alkoħol, tat-tabakk u l-problemi relatati mal-użu tad-drogi u l-impatti negattivi tal-użu diġitali. L-Istati Membri huma mistiedna **jimplimentaw approċċi innovattivi u l-aħjar prattiki** identifikati fl-inizjattiva "Healthier Together" dwar is-saħħa mentali tat-tfal u taż-żgħażaġh, u jipparteċipaw fil-ħidma kollaborattiva tal-inizjattiva biex **jindirizzaw l-impatt tal-fatturi determinanti tas-saħħa**, inklużi l-fatturi determinanti ekonomiċi, kummerċjali, soċjali u ambjentali, u l-impatt tat-trasformazzjoni diġitali fuq is-saħħa u l-benessri mentali tat-tfal u taż-żgħażaġh.

d. Nghinu lil dawk l-aktar fil-bżonn

Il-mard mentali huwa assoċjat ma' ħafna forom ta' inugwaljanzi u trid tingħata attenzjoni speċjali lil nies f'**sitwazzjonijiet vulnerabbli**. Indivdwi jistgħu jkunu jappartjenu għal grupp vulnerabbli wiehed jew aktar fl-istess ħin, bħal pereżempju ommijiet waħedhom fil-faqar jew persuni b'diżabilità li jkunu qed jirkupraw minn mard serju.

Fil-kuntest ta' bidliet demografiċi ta' sfida, is-servizzi tas-saħħa mentali, soċjali u tal-kura **fit-tul** iridu jkunu aċċessibbli, bi prezz tajjeb, integrati⁶⁰, ibbażati fuq il-komunità u faċli biex jintużaw. **L-anzjani**⁶¹ għandhom jingħataw is-setgħa biex jgħixu haġja fi stat għas-saħħa u attiva, jimmaniġġaw is-saħħa mentali tagħhom stess u jżidu l-interazzjonijiet soċjali tagħhom⁶² u jnaqqsu s-solitudni. Għandhom jithegħgu soluzzjonijiet kreattivi bħall-akkomodazzjoni intergenerazzjonali.

Il-Kummissjoni beħsiebha żżid is-sensibilizzazzjoni dwar il-ħtieġa li s-solitudni u l-**iżolament soċjali** jiġu indirizzati biex tigi promossa saħħa mentali tajba⁶³, u se tappoġġa lill-Istati Membri permezz tal-ġbir u tat-trasferiment tal-aħjar prattiki permezz tal-Portal tal-UE dwar l-Aħjar Prattiki.

⁶⁰ Sistema integrata tal-kura għall-persuni anzjani tfisser li l-adulti akbar fl-età jingħataw il-kura tas-saħħa li jehtiegu, fejn u meta jehtieguha: [L-unità tat-Tixjiħ u tas-Saħħa \(who.int\)](#).

⁶¹ Fl-2021, aktar minn 20,8 % tal-popolazzjoni tal-UE kellha aktar minn 65 sena, ċifra li hija mistennija li tizdied għal 30,3 % sal-2058: [Konkluzjonijiet tal-Kunsill dwar l-Integrazzjoni tat-Tixjiħ fil-Politiki Pubbliċi](#).

⁶² [Il-Konkluzjonijiet tal-Kunsill dwar id-Drittijiet tal-Bniedem, il-Parteċipazzjoni u l-Benesseri ta' Persuni Akbar fl-Età fl-Era tad-Digitalizzazzjoni](#).

⁶³ [Loneliness \(europa.eu\)](#).

In-nisa huma kważi darbtejn aktar probabbli mill-irġiel li jesperjenzaw dipressjoni. Dan huwa dovut għall-ghadd kbir ta' fatturi bħall-bijologija, iċ-ċirkostanzi tal-ħajja u l-fatturi ta' stress kulturali⁶⁴.

Il-vittmi tal-**vjolenza abbażi tal-ġeneru (GBV)** huma partikolarment vulnerabbli. Il-Kummissjoni se ttejjeb il-protezzjoni u l-appoġġ għall-**vittmi tal-vjolenza abbażi tal-ġeneru**, inkluża l-vjolenza ċibernetika, permezz tal-implimentazzjoni tal-obbligi futuri tal-UE fl-ambitu tal-**Konvenzjoni ta' Istanbul**⁶⁵ u d-Direttiva futura tal-UE dwar il-**vjolenza kontra n-nisa u l-vjolenza domestika**⁶⁶. Il-Kummissjoni se tindirizza l-prevenzjoni u l-għieda kontra l-**prattiki dannużi kontra n-nisa u l-bniet**⁶⁷ u se tistabbilixxi network tal-UE dwar il-prevenzjoni tal-**vjolenza abbażi tal-ġeneru** u l-vjolenza domestika. Id-**dipressjoni ta' wara t-twelid** u kwistjonijiet oħra tas-saħħa mentali li jistgħu jinqalghu matul it-tqala u wara għandhom jiġu indirizzati, biex tiġi protetta s-saħħa mentali kemm tat-tfal kif ukoll tan-nisa⁶⁸. Il-proġett HappyMums iffinanzjat mill-UE⁶⁹ se jesplora l-mekkaniżmi fiżjoloġiċi biex jippermetti interventi kliniċi effettivi bbażati fuq ix-xjenza. Sfidi bħall-aċċess mhux ugwali għall-impjiegi, inklużi l-kuntratti mhux permanenti u/jew għal paga ugwali, il-kondiviżjoni mhux ugwali tar-responsabbiltajiet tal-kura domestika u tal-familja, u l-pressjonijiet ekonomiċi u d-dipendenzi esperjenzati min-nisa jridu jiġu indirizzati wkoll. Il-Kummissjoni se tikkontribwixxi għat-titjib tas-sitwazzjoni billi tiżgura li l-Istati Membri jitttrasponu u japplikaw b'mod shiħ u korrett il-leġiżlazzjoni tal-UE dwar l-opportunitajiet indaqs u t-trattament ugwali tan-nisa u l-irġiel fil-kwistjonijiet tal-impjiegi u tax-xogħol, dwar il-bilanċ bejn ix-xogħol u l-ħajja privata għall-ġenituri u għall-indoktraturi kif ukoll dwar it-trasparenza fil-pagi.

Id-diskriminazzjoni fuq il-bażi tal-orjentazzjoni sesswali, tal-identità tal-ġeneru, tal-espressjoni tal-ġeneru jew tal-karatteristiċi tas-sess jista' jkollha wkoll impatt fuq is-saħħa mentali, speċjalment għaž-żgħažagh. It-tbatija psikoloġika li tirriżulta minn esperjenzi ta' emarginazzjoni, ta' diskriminazzjoni u ta' stigmatizzazzjoni ("stress tal-minoranza") iżżid ir-riskju ta' mgħiba suwiċidali, ħsara mill-persuni lilhom infushom jew ta' dipressjoni, u sejra tiġi indirizzata fi qbil mal-istrategija dwar l-ugwaljanza tal-LGBTIQ 2020-2025⁷⁰.

Il-vjolenza fiżika u sesswali u t-theddid esperjenzat mill-**vittmi tat-traffikar tal-bnedmin** jirriżultaw f'konsegwenzi fit-tul fuq is-saħħa mentali⁷¹. Id-Direttiva dwar il-prevenzjoni u l-għieda kontra t-traffikar tal-bnedmin tirrikonoxxi l-htigijiet speċjali tal-vittmi bi problemi tas-saħħa mentali u tipprovdi servizzi tas-saħħa speċjalizzati, u appoġġ għall-irkupru u r-riabilitazzjoni fit-tul. Il-Kummissjoni tiffaċilita u tippromwovi l-programmi li jappoġġaw lill-

⁶⁴ [WMH REVIEW FINAL \(who.int\)](https://www.who.int/publications-detail/wmh-review-final).

⁶⁵ Il-Konvenzjoni ta' Istanbul: [Action against violence against women and domestic violence](https://www.coe.int/t/treaties/ConventionAgainstViolenceAgainstWomen/ConventionAgainstViolenceAgainstWomen.aspx).

⁶⁶ [EUR-Lex - 52022PC0105 - MT - EUR-Lex \(europa.eu\)](https://eur-lex.europa.eu/eli/lex/52022PC0105/mt/2022/01/01)

⁶⁷ [Il-programm ta' hidma tal-Kummissjoni għall-2023](https://eur-lex.europa.eu/eli/lex/52022PC0105/mt/2022/01/01).

⁶⁸ <https://cordis.europa.eu/project/id/101057390>

⁶⁹ [Il-proġett HappyMums](https://happy-mums.eu/).

⁷⁰ [Unjoni ta' Ugwaljanza:Strategija dwar l-Ugwaljanza tal-LGBTIQ 2020-2025](https://eur-lex.europa.eu/eli/lex/52022PC0105/mt/2022/01/01).

⁷¹ [Study on the economic, social and human costs of trafficking in human beings within the EU - Publications Office of the EU \(europa.eu\)](https://eur-lex.europa.eu/eli/lex/52022PC0105/mt/2022/01/01).

vittmi fl-irkupru u fl-integrazzjoni mill-ġdid tagħhom⁷², bħas-servizzi tas-saħħa u dawk psikoloġiċi, permezz tal-Fond għall-Azil, il-Migrazzjoni u l-Integrazzjoni⁷³.

Hafna kwistjonijiet tas-saħħa jistgħu jwasslu għal problemi tas-saħħa mentali jew jaggravawhom, pereżempju fost **il-pazjenti bil-kanċer** li jitqies li huma t-tieni kawża ewlenija tal-mewt. Il-kanċer ma jaffettwax biss lill-ġismek, jaffettwa wkoll lil moħħok u lis-sentimenti tiegħek u spiss iwassal għal depressjoni, ansjetà u biża’.

Id-dizabilitajiet spiss jistgħu jesponu lill-individwi għal riskju oghla li jiżviluppaw problemi tas-saħħa mentali u dan jista’ jehtieg li l-approċċi jiġu adattati fi qbil mal-istrateġija għad-drittijiet tal-**persuni b’dizabilità**⁷⁴, li tirreferi għal azzjonijiet partikolarment rilevanti għan-nies b’dizabilità mentali u intellettuali, bħall-promozzjoni sabiex l-Istati Membri jimplimentaw prattiki tajba ta’ deistituzzjonalizzazzjoni fil-qasam tas-saħħa mentali.

L-awtonomija, l-indipendenza u l-partecipazzjoni fis-soċjetà huma relatati mas-saħħa mentali, li hija partikolarment rilevanti għall-anzjani u għall-persuni b’dizabilità. Għalhekk, huwa kruċjali li tigi żgurata l-aċċessibbiltà fizika, soċjali u finanzjarja, inkluż billi jittejjeb l-aċċess għas-suq tax-xogħol u jiġi ffaċilitat ir-ritorn tagħhom għax-xogħol. Tnejn mil-linji gwida tal-Pakkett dwar l-Impiegi għall-Persuni b’Dizabbiltà għall-impjegaturi huma maħsuba għax-xogħol b’mard kroniku u għar-ritorn għax-xogħol⁷⁵. Il-Kummissjoni se tohroġ ukoll gwida lill-Istati Membri fir-rigward tal-**għajxien indipendenti u l-inkluzjoni** fil-komunità qabel tmiem l-2023, u fl-2024, se tippreżenta qafas għas-Servizzi Soċjali ta’ Eċċellenza għall-persuni b’dizabbiltà, inkluża s-saħħa mentali.

Is-sintomi tal-**kundizzjoni ta’ wara l-COVID-19**, magħrufa b’mod komuni bħala l-COVID fit-tul, ġew irrapportati li għandhom impatt negattiv fuq is-saħħa mentali⁷⁶, u d-deterjorament tas-saħħa mentali jista’ jżid ir-riskju li dak li jkun jiżviluppa COVID fit-tul. Il-Kummissjoni se tistabbilixxi **network** dwar COVID fit-tul mal-esperti tal-Istati Membri fl-2023.

Ir-refuġjati u n-nies spostati, b’mod partikolari dawk li qed jaħarbu mill-gwerra; il-persekuzzjoni jew il-kunflitt (bħan-nies spostati mill-Ukrajna) huma aktar suxxettibbli li jiżviluppaw problemi tas-saħħa mentali⁷⁷ u huma meħtieġa reazzjonijiet bikrija biex jitnaqqas id-distress. F’dan il-kuntest, il-Kummissjoni se tikkontribwixxi għat-tishih tal-appoġġ psikosoċjali għan-nies spostati u b’mod partikolari għall-ġhoti tal-ewwel għajjnuna psikoloġika lin-nies affettwati mill-gwerra ta’ aggressjoni tar-Russja kontra l-Ukrajna⁷⁸.

⁷² Fi qbil mal-Istrateġija tal-UE dwar il-Ġlieda kontra t-Traffikar tal-Bnedmin (2021-2025).

⁷³ Fond għall-Azil, il-Migrazzjoni u l-Integrazzjoni (2021-2027) (europa.eu).

⁷⁴ Fl-2021, il-Kummissjoni Ewropea adottat l-istrateġija dwar id-drittijiet tal-persuni b’dizabilità (2021-2030) fi qbil mal-Konvenzjoni tan-NU dwar id-Drittijiet tal-Persuni b’Dizabilità li l-UE u l-Istati Membri tagħha huma parti għaliha.

⁷⁵ Pakkett dwar l-Impiegi għall-Persuni b’Dizabbiltà.

⁷⁶ Long COVID and mental health correlates: a new chronic condition fits existing patterns - PubMed (nih.gov).

⁷⁷ Skont id-WHO, madwar persuna waħda minn kull ħamsa li llum qegħdin jesperjenzaw il-qerda tal-gwerra se tkun qed tħabbat wiċċha ma’ kundizzjoni tas-saħħa mentali fl-10 snin li ġejjin, u persuna waħda minn kull għaxra se jkollha kundizzjoni severa bħal disturb jew psikożi minn stress postrawmatiku.

⁷⁸ Ara l-azzjoni ewlenija dwar l-appoġġ għas-Saħħa Mentali għall-persuni spostati u affettwati tal-Ukrajna.

Il-Kummissjoni se tniedi sejha għall-proposti fl-ambitu tal-Fond għall-Ażil, il-Migrazzjoni u l-Integrazzjoni⁷⁹ li għandha l-għan li tnaqqas l-ostakli għall-migranti biex jaċċessaw is-servizzi tas-saħħa, inklużi s-servizzi tas-saħħa mentali u l-appoġġ psikologiku.

Id-degradazzjoni tas-saħħa mentali hija komuni fost in-**nies li jesperjenzaw il-fenomenu tal-persuni mingħajr dar**⁸⁰ u l-problema ta' persuni mingħajr dar fit-tul u ripetutament, issaħħah id-degradazzjoni tas-saħħa mentali u d-dizabbiltà. Fil-qafas tal-**pjattaforma Ewropea dwar il-ġlieda kontra l-fenomenu tal-persuni mingħajr dar**, qed jiġu indirizzati sfidi tas-saħħa mentali.

Ir-Rom jistgħu jkunu f'riskju oġġla ta' problemi tas-saħħa mentali, minhabba s-sitwazzjoni ta' spiss diffiċli tagħhom li tirriżulta minn introjtu soċjoekonomiku baxx, miċ-ċirkostanzi u mill-esklużjoni, min-nuqqas ta' aċċess għall-edukazzjoni u għall-impjiegi, minn abitazzjoni mhux adegwata, mis-segregazzjoni, mill-esklużjoni u mid-diskriminazzjoni, inkluż f'aspetti relatati mas-saħħa. Il-qafas strateġiku tal-UE dwar ir-Rom għall-ugwaljanza, għall-inklużjoni u għall-partecipazzjoni jinkludi l-oġettiv settorjali tat-titjib tas-saħħa tar-Rom u ż-żieda tal-aċċess ugwali effettiv għall-kura tas-saħħa u għas-servizzi soċjali ta' kwalità⁸¹.

Il-**vittmi ta' reati**, b'mod partikolari dawk li sofrew dannu konsiderevoli minhabba s-severità tar-reat jew minhabba l-karatteristiċi personali tagħhom, bħall-vittmi tat-terroriżmu, il-vittmi tat-traffikar, il-vittmi ta' reati ta' mibegħda, il-vittmi tfal jew kwalunkwe vittma oħra li teħtieġ għajjuna psikologika, għandu jkollhom aċċess għal din l-għajjuna mingħajr hlas u sakemm ikun meħtieġ. Flimkien mar-**reviżjoni li jmiss tad-Direttiva dwar id-Drittijiet tal-vittmi**⁸², il-Kummissjoni qed taħdem biex issaħħah l-aċċess tal-vittmi għall-għajjuna psikologika, b'mod partikolari billi tagħmel l-għajjuna psikologika mingħajr hlas għal sakemm ikun meħtieġ għall-vittmi kollha li jeħtieġu din l-għajjuna.

In-nies li **jgħixu f'żoni rurali jew remoti**, bħall-bdiewa, għandhom sfidi partikolari tas-saħħa mentali assoċjati mar-riskju ta' skonnessjoni u man-nuqqas ta' aċċess għas-servizzi tas-saħħa mentali. Ir-rati ta' suwiċidju fost il-bdiewa huma ta' 20 % oġġla mill-medja nazzjonali f'ċerti Stati Membri⁸³, u huwa għalhekk li se jiġi offrut appoġġ biex tissaħħah ir-reżiljenza tagħhom. Il-fondi tal-PAK jistgħu jappoġġaw attivitajiet ta' sensibilizzazzjoni inkluż fil-qasam tas-saħħa mentali pereżempju permezz ta' servizzi ta' konsulenza għall-farms. Barra minn hekk, jistgħu jiġu mmobilizzati wkoll fondi oħra, bħall-Fond Soċjali Ewropew+ jew il-Fond Ewropew għall-Iżvilupp Reġjonali, biex jittejjb l-investimenti fis-servizzi ta' appoġġ

⁷⁹ [Fond għall-Ażil, il-Migrazzjoni u l-Integrazzjoni \(2021-2027\) \(europa.eu\)](https://european-council.europa.eu/media/e30004/nr/en/document/16/Fond_għall-Ażil_il-Migrazzjoni_u_l-Integrazzjoni_(2021-2027)_europa.eu).

⁸⁰ Nicholas Pleace (2023) Social and healthcare services for homeless people: a discussion paper forthcoming in European Platform on Combating Homelessness.

⁸¹ https://commission.europa.eu/system/files/2021-01/eu_roma_strategic_framework_for_equality_inclusion_and_participation_for_2020_-_2030_0.pdf.

⁸² Id-Direttiva 2012/29/UE tal-Parlament Ewropew u tal-Kunsill tal-25 ta' Ottubru 2012 li tistabbilixxi standards minimi fir-rigward tad-drittijiet, l-appoġġ u l-protezzjoni tal-vittmi tal-kriminalità, u li tissostitwixxi d-Deċiżjoni Qafas tal-Kunsill 2001/220/GAI, ĠU L 315, 14.11.2012, p. 57 – 73.

⁸³ Ir-rapport tal-2018 mis-Saħħa Pubblika ta' Franza

soċjali fiż-żoni rurali u dawl remoti u b'hekk jiġi garantit li dawn ikunu aċċessibbli għall-bdiewa u għall-haddiema agrikoli fil-bżonn, irrISPettivament mill-post ta' residenza tagħhom.

INIZJATTIVI EWLENIN

11. PROTEZZJONI TAL-VITTM TAL-KRIMINALITÀ

- Sat-tieni trimestru tal-2023, il-Kummissjoni se tfittex li ttejjeb l-aċċess tal-vittmi tal-kriminalità għal appoġġ għas-saħħa psikoloġika u mentali billi tirrevedi d-Direttiva li tistabbilixxi standards minimi dwar **id-drittijiet, l-appoġġ u l-protezzjoni tal-vittmi tal-kriminalità**.

12. MISSJONI DWAR IL-KANĈER: PJATTAFORMA GHAS-SUPERSTITI ŻGHAŻAGH TAL-KANĈER

- Il-Kummissjoni se ttipprovdi pjattaforma lis-**superstiti żgħażaġh tal-kanċer** li tgħinhom jagħtu spinta lis-saħħa mentali tagħhom, permezz tal-Missjoni dwar il-Kanċer ta' Orizzont Ewropa⁸⁴.
- Il-Kummissjoni se tappoġġa l-hidma kollaborattiva bejn l-Istati Membri biex ttipprovdi appoġġ psikoloġiku lill-pazjenti bil-kanċer, lill-indokraturi u lill-familji tagħhom (EUR 8 miljun)⁸⁵.

Il-Kummissjoni thegġeg lill-Istati Membri jtejjbu l-aċċess għall-ghodod digitali li l-użu faċli tagħhom mill-anzjani ġie mixhud bi provi, biex itejbu s-saħħa mentali tagħhom u jgħinuhom jipparteċipaw fil-hajja soċjali. L-Istati Membri jitheggu jiġbru *data* dwar l-istat tas-saħħa mentali tan-nies f'sitwazzjonijiet vulnerabbli, inklużi l-persuni mingħajr saqaf fuq rashom, u dwar l-aċċessibbiltà tas-servizzi f'żoni marginalizzati u remoti u żvantaġġati. Il-Kummissjoni thegġeg lill-Istati Membri biex jiżguraw aċċess ugwali mingħajr ostakli għal kura tas-saħħa u servizzi soċjali ta' kwalità u għal but ta' kulhadd, speċjalment għal daww il-gruppi l-aktar f'riskju jew daww li jgħixu f'lokalitajiet emarginati jew remoti⁸⁶ u biex jindirizzaw is-sitwazzjoni speċifika għar-Rom, billi jittejjeb l-aċċess għas-servizzi tas-saħħa mentali u għall-miżuri ta' prevenzjoni primarja, pereżempju permezz ta' kampanji ta' sensibilizzazzjoni. Barra minn hekk, il-Kummissjoni thegġeg lill-Istati Membri jimplementaw prattiki tajbin għad-deistituzzjonalizzazzjoni, inkluż għat-tfal, u jsaħhu t-tranżizzjoni lejn servizzi bbażati fil-komunità.

e. Indirizzar tar-riskji psikosoċjali fuq ix-xogħol

In-nies iqattgħu parti sinifikanti minn hinhom fuq ix-xogħol u ambjent tax-xogħol tajjeb huwa kruċjali għas-saħħa. L-istress u r-riskji psikosoċjali fuq ix-xogħol jistgħu jhallu impatt fuq is-saħħa mentali u jwasslu għal tnaqqis fis-sodisfazzjon mix-xogħol, f'kunflitti, f'produttività aktar baxxa, f'assenteiżmu, u fuq il-fatturat. Is-saħħa mentali hija prekondizzjoni għall-hila,

⁸⁴ [Missjoni tal-UE: il-Kanċer \(europa.eu\)](https://europa.eu).

⁸⁵ Appoġġ finanzjarju fl-ambitu tal-programm ta' hidma tal-UE għas-Saħħa għall-2023: CR-g-23-19.01 Għotjiet ta' azzjoni dwar l-isfidi tas-saħħa mentali għall-pazjenti bil-kanċer u għas-superstiti tal-kanċer.

⁸⁶ Pereżempju, kif stabbilit fir-[Rakkomandazzjoni tal-Kunsill dwar l-ugwaljanza, l-inklużjoni u l-parteeipazzjoni tar-Rom](#).

għall-kompetenza u għall-produttività fuq ix-xogħol. Madankollu, madwar nofs il-haddiema Ewropej iqisu li l-istress huwa komuni fil-post tax-xogħol tagħhom u jikkontribwixxi għal madwar nofs il-jiem tax-xogħol mitlufa kollha. Fl-istess hin, ir-riskji psikosoċjali u l-istress relatat max-xogħol huma fost l-aktar kwistjonijiet ta' sfida fis-sikurezza u s-saħħa okkupazzjonali.

Forom godda ta' hidma li gabet magħha d-**digitalizzazzjoni** u li gew aċċellerati mill-**pandemija tal-Covid-19** (bhax-xogħol fuq il-pjattaformi u x-xogħol mill-bogħod) affettwaw is-saħħa mentali tal-haddiema, anke jekk il-flessibbiltà ta' dawn il-forom ta' xogħol tista' tkun ta' benefiċċju wkoll. Il-haddiema essenzjali, u b'mod partikolari l-haddiema fil-qasam tas-saħħa u tal-kura soċjali, dehru li kienu l-aktar f'riskju li jkunu esposti għal riskji psikosoċjali relatati max-xogħol fil-kuntest ta' wara l-pandemija⁸⁷.

L-impjegaturi jaqdu rwol ewlieni fl-iżgurar tas-sikurezza u tas-saħħa tal-haddiema kif definiti fil-leġislazzjoni tal-UE dwar **is-Sikurezza u s-Saħħa Okkupazzjonali (OSH)**⁸⁸. Il-Kummissjoni indirizzat ir-riskji psikosoċjali u s-saħħa mentali fuq il-post tax-xogħol matul is-snin fl-oqfsa strateġiċi tagħha dwar l-OSH⁸⁹. Hemm enfasi partikolari fuq ir-riskji għas-saħħa mentali u daww psikosoċjali fil-Komunikazzjoni dwar "Qafas strateġiku tal-UE dwar is-saħħa u s-sikurezza fuq il-post tax-xogħol 2021-2027"⁹⁰.

Barra minn hekk, il-htieġa ta' riflessjoni dwar it-triq 'il quddiem fir-rigward tad-**dritt għall-iskonnessjoni**, bħala parti integrali mit-tnaqqis tal-istress relatat max-xogħol u l-promozzjoni ta' bilanċ aħjar bejn ix-xogħol u l-hajja privata, id-**dritt għar-ritorn għax-xogħol** wara mard mentali kif ukoll ambjent tax-xogħol psikoloġikament sikur huma kruċjali kemm għall-promozzjoni tas-saħħa mentali kif ukoll għall-holqien ta' soċjetà aktar inklużiva.

Il-Kummissjoni wriet is-sodisfazzjoni tagħha rigward il-programm ta' hidma tal-2022-2024 tas-shab soċjali transindustrijali Ewropej u n-negozjar kontinwu għal ftehim ġdid dwar it-telexogħol u d-dritt għall-iskonnessjoni, maħsub biex jiġi pprezentat għall-adozzjoni fil-forma ta' ftehim legalment vinkolanti implimentat permezz ta' Direttiva. Il-Kummissjoni se tkompli **tappoġġa lis-shab soċjali** fl-isforz tagħhom li jinnegozjaw ftehim ġdid dwar it-telexogħol u d-dritt għall-iskonnessjoni, se tiffaċilita d-diskussjonijiet u l-identifikazzjoni tal-aħjar prattiki, u se tivvaluta l-prattiki u r-regoli eżistenti relatati mad-dritt għall-iskonnessjoni. In-negozjati li għaddejjin bħalissa tas-shab soċjali huma relatati mar-riżoluzzjoni tal-Parlament Ewropew ta' Jannar 2021 dwar id-dritt għall-iskonnessjoni li l-Kummissjoni hija impenjata li tagħti segwitu għaliha.

⁸⁷ Ara <https://osha.europa.eu/en/publications/osh-pulse-occupational-safety-and-health-post-pandemic-workplaces>.

⁸⁸ [Is-saħħa u s-sigurtà fuq il-post tax-xogħol EU-OSHA \(europa.eu\)](#). Id-Direttiva Qafas dwar l-OSH (89/391/KEE) tistabbilixxi l-obbligu ta' impjegatur li jevalwa r-riskji għas-sikurezza u s-saħħa tal-haddiema, inklużi r-riskji psikosoċjali, u li jimplementa miżuri protettivi. Id-Direttiva dwar ix-xogħol b'taġħmir li għandu display screen (90/270/KEE), id-Direttiva dwar il-post tax-xogħol (89/654/KEE), u d-Direttiva dwar il-prevenzjoni ta' korrimenti kkawżati minn oġġetti li jaqtgħu fis-settur tal-isptarijiet u tal-kura tas-saħħa (2010/32/UE) jindirizzaw ukoll aspetti tax-xogħol rilevanti għar-riskji psikosoċjali.

⁸⁹ Pereżempju COM(2002) 118; COM(2007) 62; COM/2014/0332.

⁹⁰ COM(2021) 323 final.

Il-Kummissjoni se tiżgura li l-EU-OSHA⁹¹ tiffinalizza l-harsa generali dwar l-OSH u d-**digitalizzazzjoni** li tkopri s-saħħa mentali fuq il-post tax-xogħol u timplimenta harsa generali lejn l-OSH dwar is-saħħa psikosoċjali u mentali fuq il-post tax-xogħol, inkluża informazzjoni dwar il-prattiki tajbin dwar ir-ritorn għax-xogħol u x-xogħol għan-nies b'kundizzjonijiet tas-saħħa mentali, u ta' harsa generali lejn l-OSH fis-setturi tas-Saħħa u l-Kura. Il-Kummissjoni se tiżgura li l-EU-OSHA tipprovdi gwida aġġornata bħala segwitu għall-pubblikazzjoni tal-2018 "Haddiema b'saħħithom, kumpaniji li jirnexxu - gwida Prattika għall-benesseri fuq il-post tax-xogħol"⁹², u li twettaq proġett dwar il-prattiki tajbin għall-appoġġ għall-haddiema b'kundizzjoni tas-saħħa mentali relatata max-xogħol jew mhux relatata max-xogħol biex jibqgħu jaħdmu jew jirritornaw b'suċċess għax-xogħol wara assenza minhabba mard, b'rapport sal-2024.

Is-Summit dwar is-saħħa u s-sikurezza okkupazzjonali (OSH), li sar fil-15-16 ta' Mejju 2023 mill-Presidenza Żvediża u mill-Kummissjoni Ewropea, identifika r-riskji psikosoċjali u s-saħħa mentali fuq il-post tax-xogħol bħala kwistjonijiet tal-OSH li kull ma jmur qegħdin jikbru li jeħtieġu kunsiderazzjoni intensifikata ulterjuri⁹³. Il-Kummissjoni se tagħti segwitu lil dawn il-konklużjonijiet tas-Summit biex ittejjeb is-saħħa mentali fuq il-post tax-xogħol b'harsien shiħ tal-prinċipju tat-tripartitiżmu. Se tkompli bil-**hidma tar-rieżami** tad-Direttiva dwar il-postijiet tax-xogħol (89/654/KEE)⁹⁴ u d-Direttiva dwar ix-xogħol b'taġħmir li għandu display screen (90/270/KEE)⁹⁵. Fl-aħħar, il-Kummissjoni se tappoġġa l-implimentazzjoni tal-**Istrateġija Ewropea għall-Kura**⁹⁶ b'azzjonijiet li jikkontribwixxu għall-benesseri mentali tal-indoktranti u ta' dawk li jkun qegħdin jingħataw il-kura.

INIZJATTIVI EWLENIN⁹⁷

13. INIZJATTIVA FIL-LIVELL TAL-UE DWAR IR-RISKJI PSIKOSOĠJALI

- Il-Kummissjoni se twettaq rieżami bejn il-pari dwar l-approċċi legiżlattivi u ta' infurzar biex tindirizza r-**riskji psikosoċjali fuq il-post tax-xogħol** fl-Istati Membri bil-ghan, u soġġett għar-rizultati tiegħu u l-input tas-shab soċjali, biex tipprezenta inizzjattiva fil-livell tal-UE dwar ir-riskji psikosoċjali fuq perjodu ta' żmien medju.

14. KAMPANJI TAL-UE DWAR IL-POSTIJET TAX-XOĠHOL

- **Il-Kampanja tal-EU-OSHA madwar l-UE kollha - Xogħol sikur u li jippromwovi s-saħħa fl-era diġitali**, inkluż enfasi fuq is-saħħa mentali fuq il-post tax-xogħol (2023-2025);
- **Il-Kampanja tal-Postijiet tax-Xogħol li jippromwovu s-Saħħa tal-EU-OSHA dwar ir-riskji psikosoċjali u s-saħħa mentali fuq il-post tax-xogħol** b'enfasi fuq setturi tax-xogħol godda u injorati, inklużi l-agrikoltura u l-kostruzzjoni, u l-gruppi inklużi l-haddiema b'livell baxx ta' hili, il-migranti jew ż-żgħażaġh (2026-2027/28).

⁹¹ L-[Aġenzija Ewropea għas-Saħħa u s-Sigurtà fuq il-post tax-xogħol \(europa.eu\)](https://european-council.europa.eu/media/eu-osh).

⁹² [Haddiema b'saħħithom, kumpaniji li jirnexxu - gwida Prattika għall-benesseri fuq il-post tax-xogħol](https://european-council.europa.eu/media/eu-osh).

⁹³ <https://ec.europa.eu/social/main.jsp?langId=mt&catId=89&furtherNews=yes&newsId=10582#navItem-1>

⁹⁴ [Id-Direttiva tal-Kunsill dwar il-htigiet minimi ta' sigurtà u ta' saħħa fuq il-post tax-xogħol](https://eur-lex.europa.eu/legal-content/mt/TXT/?uri=CELEX:31989L0260).

⁹⁵ [Id-Direttiva tal-Kunsill dwar ix-xogħol b'taġħmir li għandu display screen](https://eur-lex.europa.eu/legal-content/mt/TXT/?uri=CELEX:31990L0181).

⁹⁶ [L-Istrateġija Ewropea għall-Kura](https://eur-lex.europa.eu/legal-content/mt/TXT/?uri=CELEX:32021R0671).

⁹⁷ Appoġġ finanzjarju pprovdut mill-baġit tal-EU-OSHA.

L-Istati Membri jitheggu jzidu s-sensibilizzazzjoni dwar il-kwistjonijiet tas-saħha mentali tal-bdiewa u tal-popolazzjonijiet f'żoni rurali b'appoġġ mill-politika agrikola komuni u jiżviluppaw u jimplimentaw politiki u l-aħjar Prattiki biex jgħinu jiffokaw fuq il-prevenzjoni u jsaħhu r-reżiljenza tal-haddiema essenzjali, inklużi l-professjonisti tas-saħha, l-għalliema u l-bdiewa. Biex tghin lill-Istati Membri, il-Kummissjoni se tiżgura li l-EU OSHA tipproduci rapport li jindirizza r-riskji psikosoċjali fis-settur agrikolu.

L-Istati Membri jitheggu wkoll jippromwovu ulterjorment l-użu tal-Gwida tas-SLIC⁹⁸ fir-rigward tal-prevenzjoni tar-riskji psikosoċjali sabiex jiżdiedu l-monitoraġġ u l-ispezzjonijiet effettivi tal-obbligi tal-OSH f'dan ir-rigward, kif ukoll biex jipparteċipaw f'avvenimenti ta' taħriġ tas-SLIC għall-ispetturi tax-xogħol.

f. Tishih tas-sistemi tas-saħha mentali u titjib tal-aċċess għat-trattament u għall-kura

Is-sistemi tas-saħha jehtieġ li jsaħhu l-kapaċità tagħhom li jmexxu l-azzjoni dwar is-saħha mentali, mill-prevenzjoni, għall-intervent bikri u d-dijanjożi, għat-trattament u l-ġestjoni tal-kura u l-appoġġ għar-riintegrazzjoni tal-pazjenti. Għaldaqstant, it-tishih tas-sistemi tas-saħha mentali u t-titjib tal-aċċess għat-trattament u għall-kura huma objettiv ewlieni.

Id-dritt ta' kulhadd għal aċċess f'waqtu għal kura għall-but ta' kulhadd, preventiva u kurattiva ta' kwalità tajba huwa wiehed mill-prinċipji ewlenin tal-Pilastru Ewropew tad-Drittijiet Soċjali. In-nies li jbatu minn problemi tas-saħha mentali fl-UE spiss ma jkollhomx aċċess faċli u uguali għall-appoġġ u spiss ikun jinvolvi kostijiet li ma jkunux għall-but ta' hafna. Hemm disparitajiet bejn l-Istati Membri u fi hdanhom fir-rigward tal-kapaċità tas-sistemi tas-saħha biex jissodisfaw il-htigijiet tan-nies b'mard mentali⁹⁹. L-inugwaljanzi relatati mal-generu, mal-etniċità, mal-post ġeografiku, inklużi mad-distakk urban-rurali, mal-edukazzjoni, mal-età u mal-orjentazzjoni sesswali, mal-identità tal-generu jew mal-espressjoni u l-karatteristiċi tas-sess għandhom impatt importanti fuq is-saħha mentali tal-popolazzjoni u l-aċċess tan-nies għal kura adegwata.

Huwa essenzjali li **jiġu identifikati l-aħjar Prattiki u s-soluzzjonijiet innovattivi** biex jittejbu d-disponibbiltà, il-kwalità, l-aċċessibbiltà u l-affordabbiltà tal-kura tas-saħha mentali. Biex jiġu indirizzati l-inugwaljanzi, għandha tinghata kura mfassla apposta lin-nies f'sitwazzjonijiet vulnerabbli, inkluż in-nies spostati, ir-rifuġjati, il-migranti, il-persuni b'diżabilità u l-persuni LGBTIQ. Il-htigijiet speċjali tal-kura tan-nies b'komorbiditajiet għandhom jiġu indirizzati wkoll biex jiġi ffaċilitat l-aċċess għal trattamenti effettivi, b'mod partikolari għan-nies b'disturbi tal-użu tad-droga, fi qbil mal-Istrateġija tal-UE dwar id-Drogi 2021-2025 u mal-Pjan ta' Azzjoni relatat.

⁹⁸ <https://osha.europa.eu/en/legislation/guidelines/labour-inspectors-guide-assessing-quality-risk-assessments-and-risk-management-measures-regard-prevention-msds>

⁹⁹ Health at a Glance: Rapport tal-Ewropa għall-2022 (ara n-nota 37 f'qiegħ il-paġna 8).

It-tishih tat-**tahriġ tal-forza tax-xogħol tas-saħħa** se jkun essenzjali biex ikomplu jittejjbu l-hiliet u l-kwalità tal-kura iżda wkoll biex jitnaqqsu l-istigma u d-diskriminazzjoni u biex tizzied ir-reziljenza ta' wiehed mis-setturi tal-popolazzjoni li taħdem li l-aktar tinsab taħt pressjoni. Is-Sena tal-Hiliet tal-UE toffri opportunità unika għall-partijiet ikkonċernati biex jagħtu spinta lit-tahriġ tal-professjonisti fil-qasam tas-saħħa mentali.

L-użu tal-ghodod diġitali (eż. it-telemedicina, il-hotlines ta' konsulenza) għandu jiġi esplorat għal dawk in-nies li jehtiegu informazzjoni u kura aħjar, inkluż f'żoni rurali.

Il-preskrizzjoni soċjali hija approċċ innovattiv biex jittejjbu l-benessri u s-saħħa, inkluża s-saħħa mentali. Fil-livell individwali, il-preskrizzjoni soċjali tagħti lil persuna l-għarfien, il-motivazzjoni u l-kunfidenza biex timmaniġġa aħjar is-saħħa u l-benessri tagħha stess u ttejjibhom¹⁰⁰. Dan l-approċċ jista' jiġi applikat fl-ambjent tal-kura primarja, fejn it-tobba jew professjonisti oħrajn tas-saħħa jistgħu jippreskrivu attivitajiet li jaqblu mal-htigijiet u mal-interessi tal-persuna, bħall-hin mqatta' fin-natura, għall-isports, għall-joga jew għal attivitajiet soċjali u kulturali¹⁰¹.

Il-Kummissjoni se tkompli tiżviluppa azzjonijiet biex tappoġġa lill-Istati Membri fl-indirizzar tal-htigijiet mhux issodisfati għall-medicini u se tirtiežamina l-**potenzjal tat-telemedicina** għat-titjib tal-aċċess għas-servizzi tas-saħħa mentali¹⁰². Se tiġi inkluża **taqsima dwar is-saħħa mentali fil-profil tas-saħħa tal-pajjiżi tal-2023**, fl-ambitu tal-proġett L-Istat tas-Saħħa fl-UE. Barra minn hekk, il-Kummissjoni se tniedi proċess ta' kollaborazzjoni volontarja mal-Istati Membri (permezz tal-**Metodu Miftuh ta' Koordinazzjoni**), biex issaħħa ir-rabtiet bejn il-kultura u s-saħħa mentali. Fl-aħħar nett, il-**potenzjal ta' teknoloġiji ġodda** għall-prevenzjoni u għat-trattament tal-mard mentali se jiġi esplorat mal-esperti u l-**Grupp ta' Esperti dwar il-Valutazzjoni tal-Prestazzjoni tas-Sistemi tas-Saħħa**¹⁰³ se jindirizza s-saħħa mentali.

Il-ġbir u l-monitoraġġ tad-data għandhom jissahħu biex jiġi ffaċilitat it-tehid ta' deċiżjonijiet infurmat. Għandhom jiġu żviluppati statistika u indikaturi ġodda u dawn għandhom jiġu gradwalment inkorporati fit-tfassil tal-politika biex jirriflettu kwistjonijiet bħall-inugwaljanzi, is-saħħa fiżika u s-saħħa mentali u l-valur tan-natura għan-nies u biex jivvalutaw l-impatt tal-azzjonijiet u l-finanzjament. Dan se jgħin biex jiġi mmonitorjat il-progress lejn il-benesseri, u biex tiġi ffaċilitata l-komunikazzjoni tal-isfidi politiċi u tal-għażliet biex dawn jiġu indirizzati b'mod li jkollu l-persuni u l-pjaneta fil-qalba tiegħu¹⁰⁴.

L-Istati Membri diġà wrew htieġa qawwija għal appoġġ fl-oqsma tal-ippjanar tal-forza tax-xogħol fis-saħħa mentali u/jew tal-bini tal-kapaċitajiet, il-monitoraġġ u l-evalwazzjoni tal-

¹⁰⁰ [Global developments in social prescribing - PubMed \(nih.gov\)](#).

¹⁰¹ [Systematic review of social prescribing and older adults: where to from here? - PubMed \(nih.gov\)](#).


¹⁰² [EUR-Lex - 52012SC0414 - EN - EUR-Lex \(europa.eu\)](#).

¹⁰³ Ir-rapport tal-grupp ta' esperti "Mapping metrics of health promotion and disease prevention for health system performance assessment" jinkludi studju tal-każ dwar is-saħħa mentali u l-aħjar prattiki dwar il-preskrizzjoni soċjali

¹⁰⁴ Il-[Prospettiva strateġika \(europa.eu\)](#).

politika tas-saħħa mentali, u l-promozzjoni u l-prevenzjoni fil-qasam tas-saħħa mentali (Illustrazzjoni 1)¹⁰⁵.

Illustrazzjoni 1 – Il-ħtiġijiet ta' prijorità tal-Istati Membri għall-bini tal-kapaċitajiet (is-27 Stat Membru tal-UE, in-Norveġja u l-Iżlanda)



Biex jiġu indirizzati dawn il-ħtiġijiet, se jiġi mmobilizzat appoġġ finanzjarju fil-livell tal-UE biex l-Istati Membri jkunu jistgħu jsaħħu l-kapaċità tagħhom li jaġixxu. Dan se jinkludi aktar professjonisti mharrġa u mharrġa aħjar biex jindirizzaw problemi tas-saħħa mentali. Dan jimplika wkoll bidla minn kura istituzzjonalizzata għal kura bbażata fil-komunità.

Diversi Stati Membri inkludew taħt il-**Pjanijiet għall-Irkupru u r-Reżiljenza** tagħhom miżuri biex isaħħu l-kura tas-saħħa mentali għall-popolazzjoni tagħhom. Dan huwa konformi mar-**Rakkomandazzjonijiet Speċifiċi għall-Pajjiż** adottati skont is-**Semestru Ewropew tal-2020** li jistiednu lill-Istati Membri kollha jagħtu spinta lir-reżiljenza tas-sistemi tas-saħħa tagħhom. Fir-rebbiegħa tal-2023, il-Kummissjoni pproponiet Rakkomandazzjonijiet Speċifiċi għall-Pajjiżi li jippromwovu r-riforma tal-kura tas-saħħa għal sitt Stati Membri. Ir-rapporti tal-pajjiżi għal sitt Stati Membri addizzjonali rrikonoxxew il-ħtieġa li s-sistema tal-kura tas-saħħa tittejjeb aktar sabiex tikkomplementa l-Pjanijiet għall-Irkupru u r-Reżiljenza. Barra minn hekk, ir-rapporti kollha tal-pajjiżi adottati fl-ambitu tas-Semestru Ewropew fihom taqsima tematika li tkopri s-saħħa tal-popolazzjoni u s-sistemi tas-saħħa fl-Istati Membri, li tenfasizza l-isfidi tas-saħħa mentali u r-riformi ppjanati f'kazijiet speċifiċi. Is-Semestru Ewropew se jkompli jimmonitorja l-iżviluppi fil-kura tas-saħħa fil-livell nazzjonali.

¹⁰⁵ Sabiex jiġu appoġġati l-investimenti u r-riformi fl-Istati Membri permezz ta' bini tal-kapaċità mmirat, f'April 2023 sar sħarriġ, permezz ta' ħidma kollaborattiva bejn il-Kummissjoni, il-WHO u l-Organizzazzjoni għall-Kooperazzjoni u l-Iżvilupp Ekonomiċi (OECD), biex tiġi pprovduta stampa tal-politiki dwar is-saħħa mentali fl-Istati Membri.

INIZJATTIVI EWLENIN

15. INIZJATTIVA GHAL AKTAR PROFESSJONISTI MHARRĠA AHJAR FL-UE

- Mill-2023, il-Kummissjoni se ssahha it-**tahriġ** għall-kura tas-saħha u għall-professjonisti oħra, bħall-ghalliem u l-haddiema soċjali. Se jitnieda wkoll programm ġdid ta' skambju transfruntier għall-professjonisti tas-saħha mentali permezz ta' appoġġ ta' finanzjament maħsub għal dan l-ambitu tal-programm l-UE għas-Saħha (EUR 9 miljun). Dan għandu jippermetti li jkun hemm madwar 2 000 professjonist mharreġ madwar l-UE sal-2026 u bħala medja 100 skambju fis-sena.

16. APPOĠĠ TEKNIKU GHAR-RIFORMI TAS-SAHHA MENTALI F'DIVERSI SETTURI

Il-Kummissjoni se:

- Fl-2024, iżżid id-disponibbiltà u l-affordabbiltà tas-servizzi tas-saħha mentali għan-nies billi toffri, fuq talba, **appoġġ tekniku** lill-Istati Membri biex ifasslu u jimplimentaw ir-riformi għat-titjib tad-disponibbiltà ta' servizzi transsettorjali integrati tas-saħha mentali permezz tal-istrument ta' appoġġ tekniku¹⁰⁶.

17. ĠBIR TAD-DATA DWAR IS-SAHHA MENTALI

- Mill-2025, il-Kummissjoni se tiżgura li l-Istharriġ Ewropew dwar is-Saħha permezz ta' Intervisti (EHIS) jinkludi *data* addizzjonali dwar is-saħha mentali biex jiġu żgurati monitoraġġ u valutazzjoni stretti tal-progress dwar is-saħha mentali madwar l-UE.

Il-Kummissjoni thegġeg lill-Istati Membri jiżguraw aċċess għall-kura tas-saħha mentali għall-but ta' kulhadd, inkluż permezz tat-telemedicina u f'ambjenti transfruntiera. L-awtoritajiet nazzjonali għandhom jikkollaboraw fuq l-iżvilupp u l-implimentazzjoni tal-proġetti biex itejbu s-servizzi tas-saħha mentali u l-kura **bbażata fil-komunità** u **deistituzzjonalizzazzjoni**¹⁰⁷ u huma mistiedna jiżviluppaw mogħdijiet ta' riferiment għall-professjonisti tas-saħha mentali, filwaqt li jqisu wkoll il-hidma ta' fornituri tas-servizzi oħra.

g. Tegħlib tal-istigma

L-istigma u d-diskriminazzjoni jaggravaw l-impatti personali u ekonomiċi tal-mard mentali. Id-diskriminazzjoni lejn nies bi problemi tas-saħha mentali hija komuni, speċjalment fil-media soċjali iżda wkoll fil-postijiet tax-xogħol b'50 % tal-haddiema li jqisu li l-iżvelar tal-kundizzjoni tas-saħha mentali jkollu impatt negattiv fuq il-karriera tagħhom¹⁰⁸.

¹⁰⁶ [TSI 2024 Flagship - Is-saħha mentali: It-trawwim tal-benesseri u tas-saħha mentali \(europa.eu\)](https://tsi.europa.eu/flagship-is-saħha-mentali)

¹⁰⁷ Fi qbil man-[Nazżjonijiet Uniti – Il-Konvenzjoni dwar id-Drittijiet tal-Persuni b'Dizabilità](#) (UNCPRD).

¹⁰⁸ OSH Pulse (flash Eurobarometer survey, 2022): "[Occupational safety and health in post-pandemic workplaces](#)". Ir-rapport jinkludi r-riżultati tal-mistoqsijiet dwar ir-riskji psikosoċjali u l-iskedi informativi tal-pajjiżi individwali u artiklu minn esperti ta' segwitu dwar is-saħha mentali u l-impatt tal-pandemija tal-COVID-19.

Il-prinċipji tal-integrazzjoni mill-ġdid u tal-inklużjoni soċjali ta' daww affettwati minn problemi tas-saħħa mentali jridu jiggwidaw l-azzjoni tagħna. L-investment fit-**titjib tal-gharfien u tal-fehim tas-saħħa mentali**, inkluż it-taħriġ dwar is-saħħa mentali u l-empatija fil-kurrikuli tal-iskejjel huwa kruċjali biex tittejjeb is-sitwazzjoni, bl-involviment tal-partijiet ikkonċernati kollha.

Il-Ġimgħa Ewropea tas-Saħħa Mentali annwali (li se ssir f'Mejju) u l-Jum Dinji tas-Saħħa Mentali¹⁰⁹ (fl-10 ta' Ottubru) huma okkażjonijiet biex tiġi indirizzata speċifikament l-istigma fil-livell tal-UE.

L-arti u l-kultura huma importanti fil-promozzjoni tas-saħħa mentali pożittiva u tal-benesseri tal-individwi u tas-soċjetà b'mod ġenerali billi jappoġġaw l-inklużjoni soċjali u jnaqqsu l-istigma tas-saħħa mentali¹¹⁰. Jistgħu jikkomplimentaw appoġġ aktar tradizzjonali għall-problemi tas-saħħa mentali, u jistgħu jikkontribwixxu għall-prevenzjoni tal-problemi tas-saħħa mentali u biex tiġi indirizzata l-istigma tas-saħħa mentali. Il-Kummissjoni se tappoġġa lill-Istati Membri biex iżidu s-sensibilizzazzjoni dwar ir-rwol pożittiv tal-attivitajiet kulturali u artistici fit-titjib tas-saħħa mentali u tal-benesseri ġenerali, pereżempju, permezz ta' avveniment maħsub apposta li jesponi **l-arti u l-kultura** bħala strumenti godda għall-benesseri u għas-saħħa mentali.

INIZJATTIVI EWLENIN

18. INDIRIZZAR TAL-ISTIGMA U TAD-DISKRIMINAZZJONI

Il-Kummissjoni se talloka EUR 18-il miljun għal¹¹¹:

- it-titjib tal-kwalità tal-ħajja tal-pazjenti, tal-familji tagħhom u tal-indoktrinati (in)formali, inklużi l-pazjenti bil-kanċer, **b'fokus partikolari fuq l-indirizzar tal-istigma u tad-diskriminazzjoni billi l-Istati Membri jiġu appoġġati jidentifikaw u jimplimentaw l-aħjar prattiki**;
- bl-istess objettiv, se tappoġġa lill-partijiet ikkonċernati biex jimplimentaw proġetti, bħall-**attivitajiet ta' sensibilizzazzjoni** biex tingheleb l-istigma u tiġi indirizzata d-diskriminazzjoni, tiżgura l-**inklużjoni soċjali**, tipproteġi **d-drittijiet tal-pazjenti**, b'enfasi fuq il-gruppi vulnerabbli;
- tiżviluppa **għid tal-UE** dwar **it-tegħlib tal-istigma** u l-indirizzar tad-**diskriminazzjoni** mal-Istati Membri fl-ambitu tal-Grupp ta' Esperti dwar is-Saħħa Pubblika u l-gruppi kkonċernati;
- tintroduċi l-attivitajiet ta' komunikazzjoni biex **tippromwovi s-sensibilizzazzjoni** fil-ġlieda kontra l-istigma.

¹⁰⁹ [World Mental Health Day \(who.int\)](https://www.who.int/world-mental-health-day).

¹¹⁰ [C4H SummaryReport V11LP_shortsmall.pdf \(cultureforhealth.eu\)](#).

¹¹¹ Iffinanzjati fl-ambitu tal-[programm l-UE għas-Saħħa](#) (EUR 18,36-il miljun: baġit fl-ambitu tal-programm ta' hídma għall-2023 maħsub għall-attivitajiet tas-saħħa mentali).

Il-Kummissjoni thegħeġ lill-Istati Membri jiżviluppaw **kampanji ta' komunikazzjoni** biex jiċċaraw u jegħlbu l-istigma, u biex **jiżviluppaw miżuri biex jiġġieldu kontra l-istigma u d-diskriminazzjoni** billi jgħinu lill-individwi jergħu jintegraw fl-impjeg, jagħtu s-setgħa lill-pazjenti biex jaċċessaw is-servizzi li jissodisfaw l-aħjar il-htigijiet tagħhom, u jxerrdu l-informazzjoni dwar l-użu tal-istrumenti legali biex tiġi indirizzata d-diskriminazzjoni. **Għandha ssir sensibilizzazzjoni** (dawk li jiehdu d-deċizjonijiet, l-impjegaturi, il-professjonisti tal-kura tas-saħħa, professjonisti oħrajn u l-pubbliku ġenerali u l-professjonisti tal-kura tas-saħħa dwar is-saħħa mentali u l-istigma, speċjalment tan-nies f'sitwazzjonijiet vulnerabbli) u jiġu appoġġati **attivitajiet komunitarji** (sports, arti, natura) li jgħinu biex tingheleb l-istigma u jappoġġaw ir-riabilitazzjoni tas-saħħa mentali. L-Istati Membri għandhom jappoġġaw il-politiki li jhegħu l-integrazzjoni tan-nies bi problemi tas-saħħa mentali fil-komunità u fis-suq tax-xogħol, inkluz permezz ta' attivitajiet tal-ekonomija soċjali.

h. Trawwim tas-saħħa mentali globalment

Is-salvagwardja u l-promozzjoni tas-saħħa mentali ma humiex biss prijorità għall-UE, huma wkoll **kwistjoni globali** fejn l-UE tista' tmexxi bl-eżempju u tikkontribwixxi b'mod immirat fil-livell internazzjonali u trawwem il-konvergenza fejn xieraq.

Fil-Kunsill tal-Kummerċ u t-Teknoloġija bejn l-UE u l-Istati tat-30 u l-31 ta' Mejju 2023, l-UE u l-Istati Uniti esprimew il-fehma kondiviza li l-pjattaformi online għandhom jeżerċitaw responsabbiltà akbar biex jiżguraw li s-servizzi tagħhom jikkontribwixxu għal ambjent online li jipproteġi, jagħti s-setgħa u jhares lit-tfal u liż-żgħażaġh u jieħu azzjonijiet responsabbli biex jindirizza l-impatt tas-servizzi tagħhom fuq is-saħħa u l-iżvilupp mentali tat-tfal u taż-żgħażaġh¹¹².

L-Istrateġija tal-UE għas-Saħħa Globali¹¹³ tipprovdi azzjonijiet globali, nazzjonali u reġjonali maħsuba biex jiffaċilitaw l-kisba tal-SDGs tan-NU relatati mas-saħħa, b'enfasi fuq tliet prijoritajiet interrelatati: (1) it-titjib tas-saħħa u tal-benessri aħjar tan-nies tul il-ħajja kollha; (2) it-tisħih tas-sistemi tas-saħħa u l-promozzjoni tal-kopertura tas-saħħa universali; u (3) l-iżgurar tas-sigurtà tas-saħħa pubblika, inkluzi s-saħħa mentali u l-appoġġ psikosoċjali. L-enfasi għandha tkun fuq it-tisħih tal-kura tas-saħħa primarja fejn id-disponibbiltà tas-servizzi tas-saħħa mentali hija essenzjali.

Il-Pjan ta' Azzjoni għaž-Żgħażaġh fl-azzjoni esterna tal-UE (2022-2027)¹¹⁴ jirrikonoxxi s-saħħa u l-benessri bħala prerekwizit biex iż-żgħażaġh jilhqqu l-potenzjal shih tagħhom u jipparteċipaw fis-soċjetà. Huwa jippromwovi l-benessri tas-saħħa, l-benessri mentali u dik fiżika fil-qalba tal-“pilastru tal-ghoti tas-setgħa” tiegħu. B'mod parallel, **l-appoġġ għas-saħħa mentali u psikosoċjali (MHPSS)** għandu jkun parti integrali mill-miżuri biex jissahhu s-sistemi nazzjonali tas-saħħa fil-pajjiżi shab, u jekk xieraq, biex jiġu appoġġati l-interventi globali tas-saħħa pubblika eż. il-Fond Globali għall-Ġlieda kontra l-AIDS, it-Tuberkużi u l-

¹¹² Id-Dikjarazzjoni Kongunta għall-Kunsill tal-Kummerċ u t-Teknoloġija bejn l-UE u l-Istati Uniti tat-30 u l-31 ta' Mejju 2023.

¹¹³ [EU Global Health Strategy to improve global health security and deliver better health for all \(europa.eu\).](https://european-council.europa.eu/media/e30004/1/press/1622222/1622222_en.pdf)

¹¹⁴ [Youth Action Plan \(europa.eu\).](https://european-council.europa.eu/media/e30004/1/press/1622222/1622222_en.pdf)

Malarja¹¹⁵, l-Inizjattiva Spotlight dwar il-Vjolenza Abbaži tal-Ġeneru¹¹⁶ jew fil-kuntest tal-ghajnuna umanitarja tal-UE. Skont id-WHO, aktar minn persuna waħda minn kull hamsa f'ambjenti ta' wara kunflitt tbat minn dipressjoni, ansjetà jew disturb ta' stress posttraumatiku¹¹⁷. Htiġijiet tas-saħħa mentali jinholqu wkoll f'sitwazzjonijiet ta' spostament u ta' diżastri naturali. Għalhekk, l-MHPSS huwa element essenzjali ta' rispons komprensiv għall-kriżijiet, integrat fl-operazzjonijiet tal-ghajnuna umanitarja ffinanzjati mill-UE b'**EUR 111-il miljun** iddedikati għal din il-prijorità mill-2019.

Aħna wkoll nixprunaw lil oħrajn biex jieħdu azzjoni billi nimmobilizzaw u **nżidu s-sensibilizzazzjoni tad-donaturi u tas-sieħba** dwar l-importanza li jiġi pprovdut MHPSS ta' kwalità f'emergenzi umanitarji. Wara l-involviment b'suċċess fir-reġjun tal-Lvant Nofsani u tal-Afrika ta' Fuq, se jiġu organizzati **sessjonijiet ta' sensibilizzazzjoni u ta' bini tal-kapaċitajiet** f'reġjuni oħra, li jibdew bl-Amerika Latina u bil-Karibew, qabel tmiem l-2023.

B'mod partikolari, il-Kummissjoni qed tibni l-kapaċità tal-partijiet ikkonċernati permezz tat-taħriġ u t-tixrid tal-Pakkett ta' Servizz Minimū tal-Kumitat Permanenti Interagenziji (IASC) dwar l-MHPSS¹¹⁸. Din l-ghodda ta' referenza ewlenija giet żviluppata mill-komunità umanitarja biex tistabbilixxi l-kwalità minima u tiffaċilita l-introduzzjoni tal-interventi tas-saħħa mentali f'waqthom u li jhallu impatt f'sitwazzjonijiet ta' kriżi.

Fl-Ukrajna¹¹⁹, il-Kummissjoni diġà tappoġġa ċentri komunitarji għat-tfal spostati u għall-indoktrinati tagħhom, kif ukoll għat-tfal fl-istituzzjonijiet, biex tghinhom jergġu jiksbi xi livell ta' normalità u rutina. Madankollu, id-durata twila tal-aggressjoni u l-effett devastanti tagħha qed jaċċelleraw il-problemi tas-saħħa mentali għan-nies li jaharbu mill-gwerra fl-UE u għal dawk spostati fl-Ukrajna, u dan jitlob appoġġ determinat u ambizzjuż.

It-tfal Ukreni bħalissa huma soġġetti għat-trauma tal-gwerra, li spiss thallihom b'feriti psikoloġiċi profondi. Il-Kummissjoni, flimkien mal-Ukrajna, se tistabbilixxi programm speċjalizzat ta' taġlim elettroniku għall-pedjatri u għall-persunal mediku tal-kura primarja. Permezz ta' din l-inizjattiva, il-professjonisti tal-kura tas-saħħa se jkollhom il-hiliet meħtieġa biex jipprovdu kura għat-trauma u jtejbu l-kundizzjonijiet tas-saħħa mentali tat-tfal. Se jiġu offruti wkoll servizzi speċjalizzati ta' riabilitazzjoni lit-tfal f'diffikultà kemm fl-Ukrajna kif ukoll fl-UE.

Il-Kummissjoni tappoġġa wkoll lis-shab umanitarji biex iżidu l-**kapaċità tagħhom biex jindirizzaw il-htigijiet tas-saħħa mentali tal-popolazzjonijiet tal-popolazzjonijiet affettwati mill-kunflitti**, inkluż fl-oblasts ta' Zaporizhzhia, Kharkiv, Dnipro u Mykolaiv. Fl-ambitu tal-programm l-UE għas-Saħħa, fl-2022 ġie allokat ftehim ta' kontribuzzjoni ta' EUR

¹¹⁵ [Il-paġna ewlenija - Fond Globali għall-Ġlieda kontra l-AIDS, it-Tuberkulożi u l-Malarja.](#)

¹¹⁶ [L-inizjattiva Spotlight — X'nagħmlu aħna: Ending violence against women and girls | UN Women – Headquarters.](#)

¹¹⁷ [New WHO prevalence estimates of mental disorders in conflict settings: a systematic review and meta-analysis - The Lancet.](#)

¹¹⁸ [IASC Minimum Service Package: Mental Health and Psychosocial Support.](#)

¹¹⁹ Appoġġ finanzjarju pprovdut fl-ambitu tal-[Programm Reġionali tas-Shubija tal-Lvant tal-NDICI](#) biex jipprovdi appoġġ psikoloġiku fl-Ukrajna.

28,4 miljun mal-Federazzjoni Internazzjonali tas-Socjetajiet tas-Salib l-Aħmar biex tiġi pprovduta l-ewwel għajnuna psikoloġika, u qed jitwettqu erba' proġetti¹²⁰ (total ta' EUR 3 miljun) mill-partijiet ikkonċernati li jimplimentaw l-aħjar prattiki biex itejbu s-saħħa mentali u l-benessri psikosoċjali tal-popolazzjonijiet tal-migranti u tar-refuġjati. Għall-2023, aktar minn EUR 10,6 miljun huma pprogrammati fl-ambitu tal-programm l-UE għas-Saħħa biex itejbu l-aċċess għall-kura tas-saħħa u għall-prevenzjoni tal-mard mhux komunikabbli, b'mod partikolari il-kwistjonijiet tas-saħħa mentali. Il-Kummissjoni se tappoġġa wkoll lill-Istati Membri u lill-partijiet ikkonċernati fl-implimentazzjoni tal-aħjar prattika **iFightDepression**¹²¹ li tinkludi programm online ta' awtoġestjoni li jista' jgħin lill-persuni spostati, inklużi dawk mill-Ukrajna, biex jimmaniġġaw is-sintomi tagħhom stess.

Peress li l-assistenza umanitarja waħedha ma tistax tissodisfa l-htigijiet potenzjali fit-tul, inkluża l-kura tas-saħħa, tan-nies persuni spostati b'mod furzat, il-Kummissjoni tappoġġa lill-pajjiżi shab tagħha biex **jintegraw il-komunitajiet spostati b'mod furzat** fi strutturi nazzjonali eżistenti tal-forniment tas-servizzi. Din l-integrazzjoni ssir b'mod li tiżgura l-aċċess ugwali u ġust tar-rifuġjati għas-servizzi li jindirizzaw il-htigijiet tagħhom, inkluż dwar is-saħħa mentali, l-istress posttraumatiku, u l-vjolenza abbażi tal-ġeneru. L-assistenza sostanzjali tal-UE biex jiġu indirizzati l-htigijiet tal-migranti tinkludi wkoll l-appoġġ psikosoċjali, b'mod partikolari għal dawk l-aktar vulnerabbli, inklużi t-tfal, il-vittmi tal-gwerra, il-vittmi tat-traffikar, il-migranti maqbuda f'pajjiż u dawk li jiġu rimpatrijati.

Il-Kummissjoni tappoġġa approċċ komprensiv għall-promozzjoni u għall-protezzjoni tas-saħħa mentali u tal-benessri psikosoċjali tal-istudenti, u tal-ghalliema u tal-indoktraturi tagħhom permezz tal-azzjonijiet edukattivi. Il-Kummissjoni hija donatur ewlieni tal-fond **"Education Cannot Wait"**, li tqis lill-MHPSS bħala prijorità ewlenija tal-hidma tagħha, u tas-**Shubija Globali għall-Edukazzjoni** li tinvesti fit-tishih tar-rabtiet bejn is-setturi tas-saħħa u tal-edukazzjoni.

Il-Kummissjoni se tkompli **tintegra s-saħħa mentali** f'miżuri biex issaħħa is-sistemi tas-saħħa fil-livell reġjonali, nazzjonali u globali, fi qbil mal-isforzi lejn il-lokalizzazzjoni u r-rabta trippla umanitarja, żvilupp u paċi, u tiżgura li r-refuġjati, in-nies li qed jiċċaqilqu u dawk spostati f'sitwazzjonijiet ta' wara l-emergenza f'pajjiżi msiehba jkollhom aċċess għall-MHPSS fl-istess livell bħall-komunitajiet ospitanti.

INIZJATTIVI EWLENIN

19. APPOĠĠ Għas-Saħħa Mentali Għall-Persuni Spostati u Affettwati Tal-Ukrajna

- Il-Kummissjoni se tikkontribwixxi għall-ghoti **tal-ewwel għajnuna psikoloġika** lin-nies milquta mill-gwerra ta' aggressjoni tar-Russja kontra l-Ukrajna billi tapprofondixxi l-hidma kollaborattiva mal-Federazzjoni Internazzjonali tas-Socjetajiet tas-Salib l-Aħmar u tan-Nofs Qamar l-Aħmar¹²² (EUR 28 miljun). Il-Kummissjoni se

¹²⁰ [Il-proġetti tal-UE għas-Saħħa](#) biex jipprovdu appoġġ għas-saħħa mentali lir-refuġjati Ukreni.

¹²¹ <https://ifightdepression.com/en/>: disponibbli bl-Ukren, u adattat għall-kultura.

¹²² Baġit: EUR 28,4 miljun mobilizzati fl-ambitu tal-[programm ta' hidma l-UE għas-Saħħa għall-2022](#).

tfittex li ssahhah l-appoġġ finanzjarju tagħha biex issahhah l-appoġġ psikosoċjali għan-nies spostati mill-gwerra. Se jiġu esplorati wkoll għażliet għat-taħriġ (online) tal-persuni tal-ewwel rispons, tal-ghalliem u tal-haddiema soċjali fl-ewwel għajna psikoloġika u fl-appoġġ psikosoċjali biex jgħinu aħjar lil dawk fil-bżonn. Se jiġu allokat EUR 0,5 miljun addizzjonali biex jissahhah l-appoġġ psikosoċjali għan-nies affettwati f'ambjenti ta' emerġenza.

- Il-Kummissjoni, flimkien mal-Ukrajna, se tistabbilixxi programm speċjalizzat ta' taħlim elettroniku għall-pedjatri u għall-persunal mediku tal-kura primarja biex tappoġġa lit-**tfal Ukreni** li jbatu minn stress u ansjetà minhabba l-gwerra. Permezz ta' din l-inizjattiva, il-professjonisti tal-kura tas-saħħa se jkollhom il-hiliet meħtieġa biex jipprovdu kura għat-trauma u jtejb u l-kundizzjonijiet tas-saħħa mentali tat-tfal.
- Il-Kummissjoni se taħdem mal-Istati Membri biex toffri għoti ta' appoġġ psikosoċjali għall-but ta' kulhadd disponibbli għan-nies li ħarbu mill-gwerra, biex tikkomplementa l-kura tas-saħħa diġà offruta skont id-Direttiva dwar il-protezzjoni temporanja.

20. APPOĠĠ GHAD-DISSEMINAZZJONI TAL-PAKKETT TA' SERVIZZ MINIMU¹²³¹²⁴ TAL-KUMITAT PERMANENTI INTERAĠENZJI DWAR L-MHPSS:

- Il-Kummissjoni se tkompli tappoġġa d-disseminazzjoni tal-**Pakkett ta' Servizz Minim**u maħsub biex jappoġġa lill-atturi umanitarji jipprovdu kura ta' kwalità f'emerġenzi umanitarji. Huwa jipprovdi linji gwida dwar kif għandhom jiġu integrati servizzi tas-saħħa mentali f'waqthom, ikkoordinati u bbażati fuq l-evidenza fir-rispons umanitarju ġenerali.

Finanzjament tal-UE għas-saħħa mentali

Il-baġit għall-appoġġ tas-saħħa mentali għandu jaqbel mad-daqs tal-isfida. L-UE u l-Istati Membri jeħtieġ li jiddedikaw riżorsi adegwati biex jiżguraw li n-nies fil-bżonn jiksibu l-għajna li jeħtieġu.

Il-Kummissjoni qed timmobilizza l-istrumenti finanzjarji rilevanti kollha tal-baġit tal-UE fl-ambitu tal-Qafas Finanzjarju Pluriennali (QFP) tal-2021-2027 biex tindirizza l-isfidi ewlenin tas-saħħa mentali u biex tappoġġa l-inizjattivi ewlenin u l-azzjonijiet identifikati f'din il-Komunikazzjoni. Barra minn hekk, l-Istati Membri jistgħu jibbenefikaw mill-fondi disponibbli permezz tal-Faċilità għall-Irkupru u r-Reżiljenza¹²⁵ għall-finanzjament tar-riformi u għall-investimenti fis-saħħa, inkluża s-saħħa mentali.

B'kollox, ġew identifikati EUR **1,23 biljun** ta' appoġġ tal-UE għall-attivitajiet tas-saħħa mentali u dawn huma disponibbli biex jiffinanzjaw attivitajiet li jippromwovu **direttament jew indirettament** is-saħħa mentali, minn riċerka għal kampanji ta' sensibilizzazzjoni, mill-bini tal-kapaċitajiet u mit-trasferiment tal-aħjar prattiki tas-saħħa għall-appoġġ psikoloġiku lill-pazjenti bil-kanċer u lir-refuġjati tal-Ukrajna. L-impatt ta' dawn il-proġetti u l-programmi se jiġi mmonitorjat regolarment. Dan mhux biss jeħtieġ li jkun hemm *data* affidabbli,

¹²³ Baġit: EUR 750 000 iffinanzjati fl-ambitu tal-[Programm ta' Kapaċità Msahħa ta' Rispons](#).

¹²⁴ WHO, UNICEF, UNHCR u UNFPA <https://mhpssmsp.org/en>.

¹²⁵ [Faċilità għall-Irkupru u r-Reżiljenza \(europa.eu\)](#).

komparabbli u riċenti iżda wkoll indikaturi, sistemi ta' monitoraġġ u ta' evalwazzjoni, biex jiġu żgurati s-segwitu u r-responsabbiltà.

Għall-2022 u l-2023, ġew allokati EUR 69,7 miljun permezz tal-programm l-UE għas-Saħħa¹²⁶) għall-azzjonijiet li jippromwovu saħħa mentali tajba. Dan jinkludi EUR 51,4 miljun fl-ambitu tal-programm ta' hidma tal-2022¹²⁷, biex jiġu appoġġati inizjattivi tal-bini tal-kapaċitajiet fl-Istati Membri u tiġi indirizzata s-saħħa mentali tal-gruppi vulnerabbli u l-EUR 18,3 miljun fl-ambitu tal-programm ta' hidma l-UE għas-Saħħa għall-2023 biex tiġi appoġġata l-hidma kollaborattiva bejn l-Istati Membri u biex jiġi pprovdut appoġġ psikoloġiku lill-pazjenti bil-kanċer, lil dawk li jindukrawhom u lill-familji tagħhom¹²⁸.

Se jiġi mmobbilizzat finanzjament ta' EUR 765 miljun permezz tal-programmi Orizzont 2020 u Orizzont Ewropa¹²⁹ biex jappoġġa l-proġetti ta' riċerka u l-innovazzjoni dwar is-saħħa mentali.

L-awtoritajiet nazzjonali, reġjonali u lokali jistgħu jużaw ukoll il-finanzjament tal-politika ta' koeżjoni, b'mod partikolari l-Fond Soċjali Ewropew Plus (FSE+) u l-Fond Ewropew għall-Iżvilupp Reġjonali (FEŻR), biex isahħu l-aċċess ugwali għall-kura tas-saħħa billi jinvestu, pereżempju, fl-infrastruttura u t-tagħmir rilevanti, fl-assistenti personali, fit-timijiet mobbli, fil-linji ta' għajjuna, u fil-haddiema soċjali¹³⁰. L-istrument ta' Appoġġ Tekniku (TSI) huwa disponibbli biex jipprovdi appoġġ tekniku lill-Istati Membri għall-proġetti dwar is-saħħa mentali (EUR 2 miljun fl-2023). Fl-2024, il-Kummissjoni beħsiebha timmobilizza aktar rizersi mit-TSI biex tappoġġa l-bini tal-kapaċitajiet għas-saħħa mentali abbażi tad-domanda fl-Istati Membri.

Il-finanzjament (EUR 3,3 miljun) sar disponibbli fl-ambitu tal-“Programm Ewropa Kreattiva” tal-UE għal proġetti dwar il-kultura, il-benessri u s-saħħa mentali, u ġew mobilizzati EUR 28 miljun biex jappoġġaw attivitajiet ta' appoġġ għas-saħħa mentali u psikosoċjali f'ambjenti ta' emerġenza u umanitarji (Operazzjonijiet Ewropej ta' Protezzjoni Ċivili u Għajjuna Umanitarja). Il-Programm dwar iċ-Ċittadini, l-Ugwaljanza, id-Drittijiet u l-Valuri¹³¹ (2023-2024) jipprovdi wkoll opportunitajiet ta' finanzjament¹³² għall-azzjonijiet dwar is-saħħa mentali tat-tfal u tal-vittmi ta' vjolenza abbażi tal-ġeneru¹³³. Biex jgħin fl-indirizzar tas-saħħa mentali fuq il-post tax-xogħol, il-finanzjament se jkun disponibbli fl-ambitu tal-EU-OSHA.

¹²⁶ [Ir-Regolament \(UE\) 2021/522 dwar il-Programm l-UE għas-Saħħa.](#)

¹²⁷ [com_2022-5436_annex2_en.pdf\(europa.eu\)](#)

¹²⁸ [wp2023_annex_en.pdf\(europa.eu\).](#)

¹²⁹ [Orizzont Ewropa\(europa.eu\).](#)

¹³⁰ Baġit globali ta' EUR 7,2 biljun huwa disponibbli fl-ambitu tal-FEŻR għall-infrastruttura u t-tagħmir tas-saħħa, li jista' jinkludi miżuri għas-saħħa mentali u l-inklużjoni soċjali.

¹³¹ [Ċittadini, Ugwaljanza, Drittijiet u Valuri \(CERV\)\(europa.eu\).](#)

¹³² Daphne u d-drittijiet tat-tfal: [c_2022_8588_1_en_annexe_acte_autonome_cp_part1_v2.pdf\(europa.eu\).](#)

¹³³ EUR 22,9 miljun fl-ambitu tas-sejha Daphne tal-2024 għall-prevenzjoni u għall-ġlieda kontra l-vjolenza abbażi tal-ġeneru u l-vjolenza kontra t-tfal għall-finanzjament tal-azzjonijiet li jappoġġaw speċifikament lill-vittmi u lis-superstiti u biex ikomplu jiżviluppaw sistemi integrati ta' protezzjoni tat-tfal.

Konklużjoni u passi li jmiss

L-isfidi tal-lum dwar is-saħħa mentali jaffettwaw lil kulhadd u jeħtiegu azzjonijiet miftiehma u l-impenn shiħ tal-atturi kollha involuti. Is-saħħa mentali **hija parti integrali mis-saħħa tan-nies**. Tippermetti lill-individwu jirrealizza l-hiliet tiegħu stess, ilahhaq mal-istress tal-ħajja, jissoċjalizza, jaħdem u jikkontribwixxi għall-ħajja komunitarja

L-istituzzjonijiet u l-livelli kollha tal-gvern jistgħu, u għandhom, jagħtu sehemhom biex jegħlbu l-ostakli għal saħħa mentali tajba. Huma meħtieġa sforzi kkoordinati, mas-sistema tas-saħħa u lil hinn minnha, biex tiġi mmobbilizzata s-soċjetà kollha kemm hi u biex jittiehed approċċ tul il-ħajja bl-enfasi fuq l-ugwaljanza u n-nondiskriminazzjoni.

Il-Kummissjoni tistieden lill-Parlament Ewropew u lill-Istati Membri biex jaħdmu flimkien fil-promozzjoni tal-inizjattivi mressqa f'din il-Komunikazzjoni strateġika, li tistabbilixxi l-pedamenti għal azzjoni sostnuta fil-livell nazzjonali u tal-UE għal approċċ komprensiv, orjentat lejn il-prevenzjoni u li jinvolvi diversi partijiet ikkonċernati għas-saħħa mentali. Huma jippromwovu l-universalità tal-kura tas-saħħa għan-nies li jbatu minn problemi tas-saħħa mentali fl-UE u lil hinn minnha.

Il-prevenzjoni tal-problemi tas-saħħa mentali, l-aċċess għall-ghajnuna u r-riintegrazzjoni fis-soċjetà huma integrali għad-dritt għall-kura tas-saħħa u permezz ta' din l-inizjattiva l-UE tistabbilixxi ambizzjoni għolja biex tghin lill-aktar fragli u vulnerabbli fis-soċjetajiet tagħna, fi qbil mal-istil ta' ħajja Ewropew fejn kull persuna tghodd u għandu jkollha prospett ta' ħajja prosperuża.

Din il-Komunikazzjoni hija l-bidu ta' approċċ strateġiku ġdid biex is-saħħa mentali titpoġġa fl-istess livell tas-saħħa fizika. Dan iżid pilastru ieħor mal-arkitettura tal-Unjoni Ewropea tas-Saħħa kemm billi jsaħħaħ ix-xogħol li għaddej kif ukoll billi jiftaħ flussi godda ta' ħidma, żviluppati mas-shab kollha u li jinkludu l-azzjonijiet ta' implimentazzjoni. Dawn se jiġu mmonitorjati mill-qrib mal-Istati Membri fl-ambitu tal-Grupp ta' Esperti dwar is-Saħħa Pubblika u b'mod partikolari s-sottogrupp tiegħu dwar is-saħħa mentali. Il-partijiet ikkonċernati se jkollhom l-opportunità li jikkollaboraw u jikkoordinaw l-input kongunt tagħhom għall-iżvilupp u għall-implimentazzjoni tal-azzjonijiet stabbiliti permezz tal-Pjattaforma tal-Politika tas-Saħħa tal-UE. Dawn l-isforzi miftiehma se jkunu t-triq lejn l-iżvilupp u l-implimentazzjoni ta' approċċ ambizzjuż ġdid dwar is-saħħa mentali għal soċjetà aktar reżiljenti li tqieghed lin-nies l-ewwel.